



வலம்புரி

Valampurii

ராம்கோ ராமசேமின்ட்ஸ்
 MADRAS CEMENTS LTD
RAMCO
 RAMCO CEMENT
 ஆசியக் கண்டத்தில் முதலாம் தரத் தொழிற்
 சாலையிலிருந்து தயாரிக்கப்பட்டது.
ராம்கோ சீமென்ட்ஸ்

பக்கங்கள்: பத்து

சங்கு 07 வள்ளுவர் ஆண்டு 2037 சித்திரை 02 சனிக்கிழமை (15.04.2006) தொலைபேசி 222 3378, 222 7644 ஒலி 117

முஸ்லிம் இளைஞன் நேற்று யாழ்.நகரில் சுட்டுக்கொலை

(யாழ்ப்பாணம்)
 யாழ். முஸ்லிம்கள் வீதியில் முஸ்லிம் இளைஞன் ஒருவர் நேற்று மதியம் சுட்டுக் கொல்லப்பட்டார். பிற்பகல் 1.45 மணியளவில் வியாபாரத்தில் ஈடுபட்டிருந்த வேளை இனத்தொழிபயத்தோரால் சுட்டுக்கொல்லப்பட்டுள்ளார்.
 கொல்லப்பட்டவர் கொழும்பைச் சேர்ந்த யுனெட் முகமட் அஸ்மி (வயது 25) என

அடையாளம் காணப்பட்டார். சம்பவ இடத்திற்குச் சென்று சடலத்தைப் பார்வையிட்ட யாழ். மாவட்ட நீதிவான் ஸ்ரீநிதி நந்தசேகரன் பிரேத பரிசோதனைக்காக சடலத்தை வைத்தியசாலையில் ஒப்படைக்குமாறு உத்தரவிட்டார்.
 இச்சம்பவம் இடம்பெற்றவேளை அங்கிருந்த மக்கள் சிதறியடித்தவாறு ஓட்டம்பிடித்தனர். கடைகள் (10 ஆம் பக்கம் பார்க்க)

இலங்கையில் வன்முறைச் சம்பவங்கள் இணைத் தலைமை நாடுகள் கண்டனம்

(கொழும்பு)
 இலங்கையில் அண்மையில் நிகழ்த்தப்பட்ட வன்முறைகளுக்கு இலங்கைக்கு உதவி வழங்கும் இணைத் தலைமை நாடுகள் கண்டனம் தெரிவித்துள்ளன.
 ஐரோப்பிய ஒன்றியம், ஐப்பான், நோர்வே மற்றும் அமெரிக்கா ஆகிய நாடுகளை உள்ளடக்கிய இணைத் தலைமை நாடுகள் சார்பில் ஐரோப்பிய ஒன்றியம் நேற்று வெளியிட்ட அறிக்கையில் இலங்கை நிலைமைகள் தொடர்பாக கவலை கொள்வதாகவும் அண்

மைய வன்முறைகளுக்குக் கண்டனம் தெரிவிப்பதாகவும் தெரிவிக்கப்பட்டுள்ளது.
 ஜெனீவாவில் பெப்ரவரி பேச்சுக்களுக்கமைய அரசாங்கமும் தமிழீழ விடுதலைப்புலிகளும் வன்முறைகள், படுகொலைகள் மற்றும் ஆயுத நடவடிக்கைகளுக்கு முடிபு ஏற்படுத்த வேண்டும்.
 இரு தரப்பினரும் நம்பிக்கையையும் அமைதி நீடிப்பதற்கான ஏதுவான சூழ்நிலையையும் உருவாக்க வேண்டும் என்றும் இணைத் தலைமை (10 ஆம் பக்கம் பார்க்க)

திருமலையில் மீண்டும் கலவரம் வெடிப்பு

தமிழ் மக்களின் வீடுகள் மீது தீவைப்பு!

கன்னியா நடேசர் கோயிலும் எரிப்பு வயோதிபப் பெண் மரணம், ஊரடங்கு அழல்

(திருகோணமலை)

திருகோணமலை நடேசபுரம் பகுதியில் உள்ள தமிழ்மக்களின் குடியிருப்புக்களுக்குள் நேற்று மாலை புகுந்த பெருமளவான சிங்களக் காதையர்கள் பாரிய வன்முறைகளில் ஈடுபட்டு வருகின்றனர்.
 10 இற்கும் மேற்பட்ட தமிழரின் வீடுகள் எரித்து அழிக்கப்பட்டுள்ளன. இதன்போது வயோதிப மாது ஒருவரும் கொல்லப்பட்டார். இதனையடுத்து அங்கு மேலதிக பொலிஸார் குவிக்கப்பட்டுள்ளதுடன் ஊரடங்குச் சட்டமும் பிறப்பிக்கப்பட்டுள்ளது.
 சிங்கள இளைஞரான நிசங்க என்ற இளைஞன் ஒருவரின் சடலம் வரோதய நகரில் வெட்டுக்காயங்களுடன் நேற்று மீட்கப்பட்டது. அவ் இளைஞரின் சடலம் கண்டெடுக்கப்பட்டது குறித்து அறிந்த சிங்கள இளைஞர்கள் பெருமளவில் குவிக்கப்பட்டு தமிழர்களின் குடியிருப்புக்கள் மீது வன்முறைகள் கட்டவிழ்த்து விடப்பட்டுள்ளன. (10 ஆம் பக்கம் பார்க்க)

இராணுவக் காவலர்கள் மீது நேற்று கைக்குண்டுத் தாக்குதல்

(யாழ்ப்பாணம்)

யாழ்.சிவன்கோயிலுக்கு அருகில் உள்ள இராணுவக்காவலரணம் மீது நேற்று கைக்குண்டுத் தாக்குதல் இடம்பெற்றுள்ளது.
 நேற்றிரவு 7.45 மணியளவில் மோட்டார் சைக்கிளில் சென்றோர் இத் தாக்குதலை மேற்கொண்டதாகவும் எனினும் இத்தாக்குதலில் எவருக்கும் சேதம் ஏற்படவில்லை எனவும் யாழ்.பொலிஸ் நிலையத் தகவல்கள் தெரிவித்தன.
 இதனையடுத்து அங்கு பெருமளவு இராணுவத்தினர் குவிக்கப்பட்டு வீதியால் சென்றோர் தீவிர விசாரணைகளுக்கு உட்படுத்தப்பட்டனர்.
 இதேவேளை சாவகச்சேரி பலநோக்குக் கூட்டுறவுச் சங்க கட்டத்திற்கு அருகில் உள்ள இராணுவக் காவலரணம் மீதும் நேற்று மாலை 4.15 மணியளவில் கைக்குண்டுத்தாக்குதல் மேற்கொள்ளப்பட்டுள்ளது. எனினும் எவருக்கும் காயம் ஏற்படவில்லை.
 இதனையடுத்து இராணுவத்தினர் துப்பாக்கிப்பிரயோகம் மேற்கொண்டனர். இத் தாக்குதல் சம்பவத்தினையடுத்து இராணுவக்காவலரணங்களின் பாதுகாப்பு பலப்படுத்தப்பட்டுள்ளது. இதேவேளை யாழ்.நகரப் பகுதியில் நேற்று பெருமளவில் இராணுவத்தினர் குவிக்கப்பட்டு தேடுதல் மேற்கொள்ளப்பட்டது. (ச-05,103)

ஏப்ரல் 24, 25 ஆம் திகத்களில் பேச அரசு - விடுதலைப்புலிகள் இணக்கம்

(கொழும்பு)

ஜெனீவாவில் இரண்டாம் சுற்றுப்பேச்சுக்கள் எதிர்வரும் 24, 25 ஆம் திகத்களில் நடைபெறவுள்ளதாக தெரிவிக்கப்படுகிறது. ஜெனீவாப் பேச்சுக்கள் ஏப்ரல் 19 முதல் 21 ஆம் திகதிவரை நடைபெறும் என்று பெப்ரவரிப் பேச்சுக்களின் போது அறிவிக்கப்பட்டது.
 எனினும் ஜெனீவாவில் இரண்டாம் சுற்றுப் பேச்சுக்களுக்கு முன்னதாக தென் தமிழீழத் தளபதிகளுடன் விடுதலைப்புலிகளின் தலைமைப்பீடம் முக்கிய ஆலோசனை நடத்த வேண்டும் என்பதால் யுத்தநிறுத்த ஒப்பந்தத்

திற்கமைய வான்வழிப்போக்குவரத்தை விடு தலைப்புலிகள் கோரியிருந்தனர். ஆனால் அரசாங்கம் நிராகரித்தது. இதனையடுத்து கடல் பயணம் மேற்கொள்ளப்படும் என்று விடுதலைப்புலிகள் அறிவித்தனர். இதற்கும் அரசாங்கம் நிபந்தனைகளை விதித்தது. அதன் பின்னர் கண்காணிப்புக் குழுவின் மாற்று யோசனைக்கு அமைய தென்தமிழீழத் தளபதிகள் கண்காணிப்புக் குழுவினரது பாதுகாப்புடன் இன்று பயணம் மேற்கொள்ளவுள்ளனர்.
 இந்த பயண ஒழுங்கு இழுத்தடிப்பினால்

ஜெனீவாப் பேச்சுக்களுக்கான புதிய திகதி ஒன்றை அறிவிக்குமாறு நோர்வே அனுசரணையாளர்களிடம் விடுதலைப்புலிகள் நேற்று முன்தினம் கோரிக்கை விடுத்திருந்தனர்.
 இதற்கமைய இந்தப் புதிய பேச்சுவார்த்தைத் திகதியாக எதிர்வரும் ஏப்ரல் 24 ஆம் திகதி முடிபு செய்யப்பட்டுள்ளதாக தெரிவிக்கப்படுகிறது. பேச்சினை ஆரம்பிப்பதற்கான புதிய திகதியாக 24, 25 ஆம் திகதிகளை அரசு அறிவித்துள்ளதாகவும் அதற்கு விடுதலைப்புலிகளும் இணக்கம் தெரிவித்துள்ளதாக செய்திகள் தெரிவித்துள்ளன. (ச)

10 நிமிஷநேரம் நேரம் மாற்றப்பட்டது

(கொழும்பு)

இலங்கையின் நேரம் இன்று அதிகாலை 12.30 மணி முதல் அரை மணித்தியாலத்தால் குறைக்கப்பட்டது.
 முன்னாள் ஜனாதிபதி சந்திரிகா குமாரசுவாமிநாதன் அதிகரிக்கப்பட்ட நேரம் தற்போதைய ஜனாதிபதி மகிந்த ராஜபக்ஷ வினாள் அரை மணித்தியாலத்தால் குறைக்கப்பட்டுள்ளது.
 இந் நேரமாற்றம் 1996 ஆம் ஆண்டிற்கு முன்னர் இருந்தமை போன்று நடைமுறைப் படுத்தப்படவுள்ளது. (ச-5)

EXPOAIR
 your friend in the skies...
 இலங்கையில் முன்னணி வகிக்கும் உள்ளூர் விமான சேவை...
 021-222 3891, 222 6297, 077-2349999
 011-2372952/3, 011-2360290/1
 e.mail:- jaffna@expoavi.com, reservations@expoavi.com
கெஸ்போ ஏயர்
 வானத்தில் உங்கள் நண்பன்...

நடுவுநிலை தவறா நன்னெறி காக்கும் உங்கள் நாளிதழ்

இராணுவத்தில் தனிமுஸ்லிம் படைப்பணியா? ஜாதிக்விவர உறுமய கமும் எதிர்ப்பு

இராணுவத்தில் தனி முஸ்லிம் படைப்பணியை உருவாக்கப்படுவதற்கு ஜாதிக் விவர உறுமய எதிர்ப்புத் தெரிவித்துள்ளது.

கொழும்பு அனைத்துக்கட்சிக் கூட்டத்தில் அக்கட்சி நாடாளுமன்ற உறுப்பினர் எல்லாவல மேதானந்த தேரர் இதுபற்றி கூறுகையில்,

மேஜர் முத்தலிப் மற்றும் நியாம்கப் டன்கள் லத்தீப் மற்றும்

நிலாம் ஆகியோர் இராணுவத்தில் சேவையாற்றி தங்களது உயிர்களைத் தீயாகம் செய்திருக்கின்றனர்.

தமிழ் இராணுவ அதிகாரிகள் இராணுவம் மற்றும் கடற்படை தளபதிகளாக இருந்தனர். இன அடையாளம் இல்லாது இத்தகைய அதிகாரிகள் இராணுவத்தில் கடமையாற்றியிருக்கும் போது முஸ்லிம்களைப் பாதுகாப்பதற்கு

எனக்கூறி ஏன் தனிப்படைப்பணியை உருவாக்கப்பட வேண்டும்? அப்படியானால் முஸ்லிம்கள் பாதுகாக்கப்படவில்லையா?

இலங்கைத் தீவில் சிங்களவர் உரிமையை மட்டுமே பாதுகாக்கிறது. அரசு படைகள் என்கிற விடுதலைப் புலிகளின் குற்றச் சாட்டை இத்தகைய செயற்பாடுகள் உறுதிப்படுத்தும். சிங்களவர்களுக்கு காண இராணுவமாக இலங்கை இராணுவம் செயற்படுவதாக உலகம் முழுமைக்கும் விடுதலைப் புலிகள் கூறி வருகின்றனர். ஆகையால் இந்நடவடிக்கையை பரிசீலனை செய்ய வேண்டும்.

கடந்த ஜெனீவாப் பேச்சுக்களில் வடக்கு-கிழக்கில் இயங்குகிற துணை இராணுவக் குழுவினரது ஆயுதங்களைக் களைவதற்கு அரசு ஒப்புக்கொண்டது. அப்படியானால் அக்குழுவினருடன் இணைந்து அரசாங்கம் செயற்பட்டதை அரசாங்கமே ஒப்புக்கொண்டுவிட்டதா.

மஹிந்த சிந்தனையில் தெரிவிக்கப்பட்டுள்ளபடி அரசாங்கம் மேற்கொள்கிற எந்த ஒரு முக்கிய நடவடிக்கைக்கும் தென்னிலங்கையில் ஒருமித்த கருத்து உருவாக்கப்படவேண்டியது அவசியமாகும்.

புத்தநிறுத்த ஒப்பந்தத்தில் திருத்தம் செய்யப்படும் என்பது உள்ளிட்ட மஹிந்த சிந்தனையின் வாக்குறுதிகளை அரசாங்கம் நிறைவேற்றவில்லை என்று மோதனாந்த தேரர் கூறினார். (க)

வாகனோரியில் தாக்குதல் இரு போராளிகள் வீரச்சாவு

மட்டக்களப்பு வாகனோரியில் இராணுவத்தினர் துணையுடன் துணை இராணுவக் குழுவினர் நடத்திய தாக்குதலில் இதய வேந்தன் என்ற போராளி வீரச்சாவடைந்துள்ளதாக விடுதலைப் புலிகள் தெரிவித்துள்ளனர்.

விடுதலைப் புலிகளின் நிர்வாகப் பகுதியான வாகனோரியில் இராணுவத்தினர் துணையுடன் உள் நுழைந்து இத்தாக்குதலை துணை இராணுவக் குழுவினர் நடத்தினர். இத்தாக்குதலுக்குப் பதில் தாக்கு

தலை விடுதலைப் புலிகள் மேற்கொண்ட போது இராணுவத்தினரும் விடுதலைப் புலிகளிடமிருந்து தாக்குதல் நடத்தியுள்ளனர்.

இதேவேளை இத்தாக்குதலில் இரு விடுதலைப் புலிகள் உயிரிழந்ததாகவும் 4 பேர் காயமடைந்ததாகவும் இராணுவத் தரப்புச் செய்திகள் தெரிவிக்கின்றன. மேலும் துணை இராணுவக் குழுவான கருணாகுழு விடமிருந்து 5-6 ரக துப்பாக்கிப் பறிமுதல் செய்யப்பட்டதாகவும் இராணுவத்தினர் தெரிவித்துள்ளனர். (ச-4)

வன்முறைச் சம்பவங்கள் குறித்த

விசாரணைகள் இரகசிய பொலிஸாரிடம் ஒப்படைப்பு

(திருகோணமலை)

திருகோணமலையில் நடைபெற்ற வன்முறைச் சம்பவங்கள் தொடர்பான விசாரணைகளை இரகசிய பொலிஸாரிடம் ஒப்படைக்க விருப்பதாக பொலிஸ்மா அதிபர் தெரிவித்துள்ளார்.

திருகோணமலையில் அமைந்துள்ள வடக்கு-கிழக்கு மாகாண ஆளுனர் அலுவலகத்தில் நடைபெற்ற விசேட கலந்துரையாடலில் இந்தத் தீர்மானம் மேற்கொள்ளப்பட்டதாக பொலிஸ்மா அதிபர் சந்திராபெர்னாண்டோ தெரிவித்துள்ளார்.

ஜனாதிபதி மஹிந்த ராஜபக்ஷவின் உத்தரவின் பேரில் அமைச்சர் ரோகித்த போகல்லா கம, வடமத்திய மாகாண முதல்

வர் பிறட்டி பிறமல திஸநாயக்க மற்றும் பொலிஸ்மா அதிபர் சந்திரா பெர்னாண்டோ ஆகியோர் திருகோணமலைக்கு விஜயம் செய்திருந்தமை தெரிந்ததே.

இதேவேளை, திருகோணமலையில் இடம்பெற்ற அனர்த்தங்களில் உயிரிழந்த பொதுமக்களின் இறுதிக்கிரியைகளுக்கு தேவையான நிதியுதவிகளை வழங்க அரசாங்கம் தீர்மானித்துள்ளது.

அதேவேளை விசாரணை நடவடிக்கைகளுக்காக குற்ற விசாரணை திணைக்கள அதிகாரிகள் தடையவியல் பிரிவினர் மற்றும் அரசாங்க பகுப்பாய்வு திணைக்கள அதிகாரிகள் ஆகியோர் நேற்று முன்தினம் திருகோணமலை சென்றுள்ளனர். (க-9)

திருமலையில் 15 சடலங்கள் அடையாளம் காணப்பட்டன

திருகோணமலையில் இராணுவமும் சிங்கள இனவெறியர்களும் கடந்த புதன்கிழமை நடத்திய கொலை வெறியாட்டத்தில் பலியானோர் எண்ணிக்கை 19 ஆக உயர்ந்து, இதுவரை 15 சடலங்கள் அடையாளம் காணப்பட்டன.

கொல்லப்பட்டோரில் 6 பேர் தமிழர்கள் 2 முஸ்லிம்கள், 7 பேர் சிங்களவர்கள் என அடையாளம் காணப்பட்டுள்ளனர். விங்கநகரில் முச்சக்கர வாகனத்தின் உள்ளேயே 3 தமிழர்கள் எரித்துக் கொலை செய்யப்பட்டனர். அந்த சடலங்கள் அடையாளம் காணப்பட முடியாத நிலையில் உள்ளது. மேலும் ஒரு தமிழரது சடலமும் அடையாளம் காணப்படவில்லை. 6 தமிழர்களில் 5 பேர் பெண்கள் என்றும் 7 சிங்களவர்களில் 2 பேர் பெண்கள் என்றும் தெரியவந்துள்ளது. மரக்கரி சந்தைக்கு எதிரே உள்ள தேங்காய் விற்பனை நிலையத்தின் முன்வாசலில் முதல் குண்டு வெடித்துள்ளது. அதன்பின்னர் இராணுவத்தினரால் கைக்குண்டுகள் வீசப்பட்டு துப்பாக்கிச் சூடு நடத்தப்பட்டுள்ளது.

முன்னதாக விங்கநகரில் முச்சக்கர வாகனம் மற்றும் மோட்டார் சைக்கிளில் சென்று கொண்டிருந்த தமிழர்கள் மீது சிங்களக் காவலர்கள் குழு தாக்குதலை நடத்தியது.

திருகோணமலை மருத்துவ அதிகாரிகள் திருமதி கே. ஞானகுணானம் மற்றும் காமினி குணதிலக்க ஆகியோர் சடலங்களை பிரேத பரிசோதனை செய்தனர். (க)

இராசி பார்வை

15.04.2006

(சித்திரை 02, சனிக்கிழமை)

சூரிய பின்னிரவு 12.01 மணிவரை

சுவாதி பிற்பகல் 01.10 மணிவரை

இராசிகாலம் 09.04-10.34

சுபநேரம் 3.04-04.34 மணிவரை

அமர்த சித்தம்

மேடம்	களஸ்திர நன்மை, காரியசித்தி, போசன சுகம், நண்பர்கள் உதவி.
கூடம்	தலைப்பட்ட காரியம் கைகூடும், நோய் குணமடைதல், பகைவரால் நன்மை நல்ல செய்தி.
நிஷாமம்	காரிய தாமதம், வீண்பகை, பெரியோர் சந்திப்பு, போசன சுகக்குறைவு.
கூடம்	மாதாசுகம், புதிய சிந்தை, காரிய இடையூறு, பணக்குறைவு.
கிங்கம்	அன்னியர் சந்திப்பு, இனிய நிகழ்வு, எடுத்த கருவங்கள் நிறைவேறும், பொருள் சேர்க்கை.
கன்னி	குடும்பக்கவலை, காரிய தாமதம், வீணவார்த்தை, போசனசுகக்குறைவு.
கூலம்	நல்ல முயற்சி, தெய்வசிந்தை, உறவினர் சந்திப்பு, குதூகலம்.
விருச்சம்	கிடமாற்றம், பணவீரம், உறவினர் மனஸ்தாபம், வேலைச்சுகமை.
தனுசு	குடும்ப மகிழ்ச்சி, முயற்சி கைகூடும், போசன நன்மை, பிறர் உதவி.
மகம்	உற்சாகம், தொழில் சிந்தை, காரிய அனுசூலம், போசன சுகம்.
கும்பம்	எதிர்பாராத செலவு, புதிய முயற்சி, உறவினர் சந்திப்பு, கட்டுப்பாடு.
மீனம்	அபகீர்த்தி, முயற்சி தடங்கல், வாகன பயம், உறவினர் மனஸ்தாபம்.
பழைய நேரப்படி கணிப்பிடப்பட்டது.	வளவன்

வன்முறைகளை உடனடியாக நிறுத்துமாறு ஆயர்கள் கோரிக்கை

அனைத்து வகையிலான வன்முறைகளையும் நிறுத்துவதற்கு நடவடிக்கைகள் எடுக்கப்படவேண்டும் என்று இலங்கை கத்தோலிக்க ஆயர்கள் சம்மேளனம் வேண்டுகோள் விடுத்துள்ளது.

இலங்கை கத்தோலிக்க ஆயர்கள் சம்மேளனத்தின் செயலாளர் மேரியஸ் பிரிஸ் ஆயர் விடுத்துள்ள அறிக்கையில்,

கடந்த சில நாட்களாக வன்முறைச் சம்பவங்கள் மீண்டும் தலைதூக்க தொடங்கியுள்ளமை குறித்தும் அதனால் ஏற்பட்டுள்ள உயிரிழப்புகள் குறித்தும் கவலை கொள்கிறோம். வன்முறைகள் நிறுத்தப்படவில்லையெனில் சமாதான செயற்பாடுகள் சீர்குலைந்து மக்களின் வாழ்க்கை பெரும் நெருக்கடிகளுக்குள் சிக்கிவிடுவதைத் தவிர்க்க முடியாது போய்விடும்.

அனைத்து மனித உயிர்களும் அளவற்ற மதிப்

பினைக் கொண்டவை. அதனால் எந்தவொரு மனித உயிரையும் வன்முறைகளினால் பறித்தல் ஆகாது என்பதை அனைவரும் புரிந்து கொள்ள வேண்டும். நாட்டில் சமாதானத்தை மதிக்கும் மக்களுடன் இணைந்து இந்த கொலைகளின் பின்னால் இருப்பவர்களுக்கு அனைத்து வன்முறைகளையும் உடனடியாக நிறுத்துமாறு நாம் கூறுகிறோம்.

யாரினால் மேற்கொள்ளப்பட்டாலும் அனைத்து வகையான வன்முறைகளையும் நிறுத்துவதற்கு தேவையான நடவடிக்கைகளை உடனடியாக எடுக்கும்

படி விடுதலைப் புலிகளிடமும் அரசாங்கத்திடமும் வேண்டுகோள் விடுக்கிறோம்.

அண்மையில் நடைபெற்ற பேச்சுவார்த்தைகளின் போது காணப்பட்ட இணக்கப்பாடுகளை மீறினால் வன்முறைகள் தொடர்வது மட்டுமன்றி முழு சமாதான செயற்பாடுகளும் சீர்குலையும் அபாயம் உள்ளது.

கடந்த சில நாட்களாக நடைபெற்ற வன்முறைகளினால் உயிரிழந்தவர்களின் குடும்பத்திற்கு அனுதாபத்தைத் தெரிவிக்கிறோம் என்று அந்த அறிக்கையில் தெரிவித்துள்ளார். (க)

2003இல் இரத்துச் செய்யப்பட்ட ஓய்வூதியத்திட்டம் மீண்டும் அமுலுக்கு

2003ஆம் ஆண்டு இரத்துச் செய்யப்பட்ட அரசு சேவைகள் ஓய்வூதியத் திட்டத்தை மீண்டும் செயற்படுத்துவதற்கு அரசாங்கம் தீர்மானித்துள்ளது.

இது தொடர்பில் மஹிந்த ராஜபக்ஷ முன்வைத்த அமைச்சரவை அறிக்கைக்கு கடந்த வாரம் நடைபெற்ற அமைச்சரவைக் கூட்டத்தின்போது அனுமதி கிடைத்துள்ளது. இதற்கமைய 2003ஆம் ஆண்டு ஜனவரி மாதம் முதலாம் திகதிக்குப் பின்னர் சேவையில் இணைந்த அனைத்து அரசு சேவையாளர்களுக்கும் ஓய்வூதியம் கிடைப்பதுடன் விதவைகளுக்கான நிதியத்தின் அங்கத்துவமும் கிடைக்கும்.

2003ஆம் ஆண்டு அப்போதிருந்த அரசாங்கம் 2003 ஜனவரி முதலாம் திகதியிலிருந்து அரசு சேவையாளர்களின் ஓய்வூதியத்திட்டத்தை இரத்துச் செய்துவிட்டு அதற்குப் பதிலாக பங்களிப்பு ஓய்வூதியத்திட்டத்தை தொடங்கியது.

அன்றிலிருந்து அரசு சேவையாளர்களின் சம்பளத்தில் 8வீதம் இந்த ஓய்வூதியத்திற்காக அற

விடப்பட்டு வந்தது. அரசாங்கத்தின் சார்பில் 12வீதம் இதற்காக ஒதுக்கப்பட்டது.

இந்த முறையை இரத்துச் செய்துவிட்டு பழைய ஓய்வூதியத் திட்டத்தை மீண்டும் செயற்படுத்த

இணைத் தலைமை நாடுகள்

மாநாடு 24இல் நடைபெறும்

இலங்கை உதவி வழங்கும் இணைத்தலைமை நாடுகளின் மாநாடு எதிர்வரும் 24ஆம் திகதி நடைபெறவுள்ளது. டோக்கியோவில் இம்மாநாடு நடைபெறக் கூடும் என்று தகவல்கள் தெரிவிக்கின்றன.

இக்கூட்டத்தில் இலங்கைக் கான ஜப்பானின் சிறப்புத் தூதுவர் அகாசி, நோர்வே சர்வதேச அபிவிருத்தி அமைச்சர் எரிக்

துவதற்கு அரசாங்கம் எடுத்துள்ள தீர்மானம் 2003 ஜனவரி முதலாம் திகதி முதல் அமுலுக்கு வருவதுடன் முன்னைய தீர்மானத்திற்கமைய வெளியிடப்பட்ட சுற்றறிக்கையும் இரத்தாகிறது. (க)

சொல்ஹெய்ம், தெற்காசிய விவகாரங்களுக்கான அமெரிக்காவின் நிக்கலஸ் பேர்ன்ஸ், ஐரோப்பிய ஒன்றியத்தின் வெளிவிவகார ஆணையாளர் ஜெனிற்றா பெரேரோ வோல்ட் ஆகியோர் இக்கூட்டத்தில் பங்கேற்கப்பட்டார்கள் எனவும் தற்போதைய இலங்கை நிலைமைகள் குறித்து இக் கூட்டத்தில் விவாதிக்கப்படும் எனவும் கூறப்படுகின்றது. (க)

'சிவபூமி' சிறுவர் பாடசாலையின் புதிய மாடிக் கட்டடத் திறப்பு விழா



(யாழ்ப்பாணம்)

கோண்டாவில் சிவபூமி சிறுவர் மன விருத்திப் பாடசாலையின் புதிய மாடிக் கட்டடத் திறப்புவிழா நாளை பிற்பகல் 3 மணிக்கு நடைபெறவுள்ளது.

செஞ்சொற்செல்வர் ஆறு.திருமுருகன் தலைமையில் நடைபெறவுள்ள விழாவில் பிரதம விருந்தினராக இளைப் பாரிய ஆசிரியர் சிவப்பிரகாசம்பிள்ளை- அங்கையர்க்க

கண்ணி தம்பதியினரும் சிறப்பு விருந்தினராக ஆவரங்கால் சிவசக்தி மணிமண்டப ஸ்தாபகர் வே.சிவசுந்தரமும் கலந்து கொள்வர்.

பிற்பகல் 3 மணிக்கு திருமுறை வழிபாட்டுடன் மண்டபம் திறந்து வைக்கப்படும்.

நிகழ்வில் வரவேற்புரையை சிவபூமி பாடசாலையின் உப தலைவர் க.சிவாஜியும், ஆசிரியரையையநல்லை ஆதின முதல்வர் ஸ்ரீலக்ஷ்மீ சோம சுந்தர தேசிக ஞானசம்பந்தபரமாச்சாரிய சுவாமிகள், தெல்லிப்பழை துண்கா தேவி தேவஸ்தான தலைவர் சிவத்தமிழ்ச்

செல்வி கலாநிதி தங்கம்மா அப்பாக்குட்டி ஆசிரியரும்,

வாழ்த்துரையை ஒப்புரவாளர் பேராசிரியர் பொன்.பாலசுந்தரம்பிள்ளை, யாழ். மாவட்ட நீதிபதி இ.தவிக்கனராஜா, யாழ். வலயக் கல்விப் பணிப்பாளர் வி.ரி.செல்வரட்ணம் ஆசிரியரும்,

நிறைவுரையை வடக்கு-கிழக்கு மாகாண உதவிப் பதிவாளர் நாயகமும் சிவபூமி

வவு.-மன்னார் பகுதிகளில் கிளைமோர்த் தாக்குதல்

(வவுனியா)

வவுனியாவில் இராணுவத்தினர் நேற்று முன்தினம் நடத்திய கிளைமோர்த் தாக்குதலில் விடுதலைப்புலிகளின் துணைப்படை வீரர் ஒருவர் வீரச்சாவடைந்தார்.

விடுதலைப்புலிகளின் நிர்வாகப்பகுதியான வவுனியாவில் வடக்கில் உள்ள நெடுங்கேணி சேமமடு கிராமத்தில் இராணுவத்தினரது ஆழ உட்குவித் தாக்கும் அணியினரால் இக்கிளைமோர்த் தாக்குதல் நேற்று முன்தினம் காலை 8.15 மணியளவில் நடத்தப்பட்டது.

விடுதலைப்புலிகளின் முன்னாங்க காவல் நிலையங்களுக்கு உணவு விநியோகப் பணியை மேற்கொண்டிருந்த வாகனத்தை இலக்குவைத்து இக்கிளைமோர்த் தாக்குதல் நடத்தப்பட்டுள்ளது.

குதல் நடத்தப்பட்டுள்ளது.

இதில் ஒரு துணைப்படை வீரர் வீரச்சாவடைந்தார். மற்றொருவர் படுகாயமடைந்தார்.

இதேவேளை மன்னார் முள்ளிக்குளத்திற்கும், கண்காணிக்குளத்துக்கும் இடையில் மேற்கொள்ளப்பட்ட கிளைமோர்த் தாக்குதலில் உழவு இயந்திரம் சிக்கியதில் இரு பொதுமக்கள் கொல்லப்பட்டனர்.

பொதுமக்களை இலக்குவைத்து இராணுவத்தினரால் இத்தாக்குதல் மேற்கொள்ளப்பட்டுள்ளதாக குற்றஞ்சாட்டப்பட்டுள்ளது. இச்சம்பவம் நேற்று முன்தினம் மதியம் மேற்கொள்ளப்பட்டுள்ளது.

அரிவு ஒவட்டுவதற்காக உழவு இயந்திரத்தில் சென்றவர்களே இத்தாக்குதலுக்கு இலக்காகியுள்ளனர். (ச-4,5)

உயிரிழந்தவர்களுக்கு மஹிந்த அனுதாபம்

யாழ்.மிருசவில் மற்றும் திருமலை தம்பலகாமம் பகுதியில் நடைபெற்ற தாக்குதலில் உயிரிழந்த இராணுவம், கடற்படை உறுப்பினர்கள் மற்றும் பொதுமக்களுக்கு மஹிந்த ராஜபக்ஷ தனது அனுதாபங்களைத் தெரிவித்துள்ளார்.

இதுதொடர்பில் மஹிந்தவின் செயலகத்தினால் அறிக்கை வெளியிடப்பட்டுள்ளது.

எது.

சம்பவத்தில் உயிரிழந்தவர்களின் குடும்பத்தவர்களுக்கும் நண்பர்களுக்கும் தனது அனுதாபத்தைத் தெரிவிக்கும் மஹிந்த ராஜபக்ஷ சம்பவங்களில் காயமடைந்த அனைவரும் விரைவில் குணமடைய பிரார்த்திப்பதாகவும் அந்த அறிக்கையில் தெரிவித்துள்ளார். (க)

எரிபொருட்களின் விலைகள் அதிகரிக்கப்பட வேண்டும்!

நீதி அமைச்சர் அரசுக்கு அழுத்தம்

(கொழும்பு)

எரிபொருட்களின் விலைகளை அதிகரிக்காமல் தொடர்ந்து மானியங்களை வழங்கிக் கொண்டிருப்பது அரசாங்கத்திற்கு பாரிய சமையாகவுள்ளது என்று நிதியமைச்சர் தெரிவித்துள்ளார்.

உலக சந்தையில் தொடர்ந்து மசகு எண்ணெயின் விலை அதிகரித்து வருகின்றது என்றும் நிதியமைச்சர் தெரிவித்துள்ளார்.

இது தொடர்பாக நிதியமைச்சர் விடுத்ததுள்ள அறிக்கையில் மேலும் தெரிவிக்கப்பட்டுள்ளதாவது,

2004ஆம் ஆண்டு உலக சந்தையில் ஒரு பீப்பாய் மசகு எண்ணெய் 34 அமெரிக்க டொலர்களாக இருந்தது. தற்போது 70 அமெரிக்க டொலர்களாக உயர்

வடைந்துள்ளது.

இந்நிலையில் அரசாங்கம் எரிபொருட்களின் விலைகளை அதிகரிக்காமல் இருக்கின்றது.

ஒரு வருடத்திற்கு 25 ஆயிரம் மில்லியன் ரூபாயினை எரிபொருட்களுக்கு நிவாரணமாக அரசாங்கம் வழங்குகின்றது. இது மிகப்பெரிய தொகையாகும்.

கொழும்பு- கட்டுநாயக்க வீதியை நிர்மாணிப்பதற்கு இந்தளவான தொகையே தேவைப்படுகின்றது.

இந்நிலையில் எரிபொருட்களுக்கான நிவாரணத்தை நிறுத்தினால் நாட்டின் கஷ்ட பிரதேசங்களில் அபிவிருத்தி வேலைத்திட்டங்களை வெளிநாட்டு உதவிகள் இன்றி மேற்கொள்ள முடியும். (க-9)

பாடசாலையின் செயலாளருமான ந.சதா சிவஜயரும் நிகழ்த்துவார்.

இக்கட்டடத்தின் அடித்தள மண்டபம் லண்டனில் வசிக்கும் மருதனார் மடத்தை சேர்ந்த இசை வித்தகி திருமதி சிவசக்தி சிவனேசனின் நிதியுதவியுடனும் முதலாவது மாடி லண்டனில் வசிக்கும் கொட்டடியைச் சேர்ந்த கா.விஜானந்தன் குடும்பத்தினரின் நிதியுதவியுடனும் இரண்டாவது மாடி அமெரிக்கா புளோரிடாவில் வசிக்கும் சுன்னாகம் கந்தரோடையைச் சேர்ந்த கலாநிதி க.தேவகாந்தன் குடும்பத்தினரது நிதியுதவியுடனும் அமைக்கப்பட்டுள்ளன.

கட்டட முன்றலில் அகில இலங்கை இந்து மாமன்ற தலைவர் கைலாசபிள்ளை, விநாயகர் ஆலயம் ஒன்றையும் அமைத்துக் கொடுத்துள்ளார். (க)

வன்முறைகளை நிறுத்தவேண்டும் ஜப்பான் அரசு வலியுறுத்து!

இராணுவ ஆக்கிரமிப்பில் உள்ள வடக்கு-கிழக்கில் தொடரும் வன்முறைகள் உடன் நிறுத்தப்படவேண்டுமென ஜப்பானிய அரசாங்கம் தெரிவித்துள்ளது.

கொழும்பில் ஜப்பானிய தூதரகம் இது தொடர்பாக வெளியிட்ட அறிக்கையில், திருகோணமலை தம்பலகாமத்தில் இடம்பெற்ற கடற்படையினர் தாக்குதல் உட்பட அண்மைய வடக்கு-கிழக்கு வன்முறைகள் குறித்து ஜப்பானிய அரசாங்கம் கவலை கொள்கிறது என்றும்,

இத்தகைய வன்முறைகளை ஜப்பானிய அரசாங்கம் வன்மையாகக் கண்டனம் செய்கிறது எனவும் குறிப்பிடப்பட்டுள்ளது.

காற்பந்துப் போட்டி

யாழ்.மாவட்ட பாடசாலைகளுக்கிடையிலான காற்பந்துப் போட்டி எதிர்வரும் 17, 18, 19ஆம் திகதிகளில் முற்பகல் 8.30 மணி தொடக்கம் யாழ்.மத்திய கல்லூரி மைதானத்திலும் யாழ்.பொது விளை யாட்டரங்கிலும் நடைபெறும் என்று யாழ். மாவட்ட பாடசாலைகளுக்கான விளையாட்டுக் குழுவின் தலைவர் க.குமாரசாமி தெரிவித்துள்ளார். (கு)

செயலமர்வு ஒத்திவைப்பு

(யாழ்ப்பாணம்)

18, 19, 20ஆம் திகதிகளில் நடைபெறவிருந்த பாடசாலை மடக்கணியீடு தொடர்பான (தரம் 6-1) கணித பாட செயலமர்வுகள் 21, 29ஆம் திகதிகளுக்கு ஒத்திவைக்கப்பட்டுள்ளன.

யாழ்.இந்துமகளிர் கல்லூரியில் அமைந்த ஆசிரியர் நிலையத்தில் இச்செயலமர்வுகள் நடைபெறும்.

21ஆம் திகதி கோப்பாய் கோட்ட ஆசிரியர்களுக்கும், 29ஆம் திகதி யாழ்ப்பாணம் நல்லூர் கோட்ட ஆசிரியர்களுக்கும் செயலமர்வுகள் நடத்தப்படவுள்ளன. (க)

மேலும் கடந்த திங்கட்கிழமை கிளிநொச்சி சென்ற இணைத் தலைமை நாடுகளின் பிரதிநிதிகள் வன்முறைகளை முடிவுக்கு கொண்டுவந்த முன்மையை ஜெனீவா பேச்சுக்களில் உடன்பாட்டைச் செயற்படுத்த வேண்டும் என்று வலியுறுத்தப்பட்டது.

இதற்கு மாறாக தற்போது வன்முறைகள் நடைபெற்றுள்ளது. இருதரப்பினரும் யுத்தநிறுத்த ஒப்பந்தத்தை வலியுறுத்தவும் வன்முறைகளை முடிவுக்குக் கொண்டுவரவும் இரண்டாம் சுற்று ஜெனீவா பேச்சுக்களில் பங்கேற்க வேண்டியது அவசியம் என்றும் ஜப்பானின் அறிக்கையில் கூறப்பட்டுள்ளது. (க)

யாழ்ப்பாணம் வந்த மூவரை காணவில்லை என முறைப்பாடு

(யாழ்ப்பாணம்)

யாழ்ப்பாணத்தில் உள்ள உறவினர் ஒருவரின் திருமண வைபவத்திற்கு கலந்து கொள்வதற்காக வந்த வவுனியாவைச் சேர்ந்த நபரை காணவில்லை என்று மனிதவரிமை ஆணைக்குழுவில் முறைப்பாடு செய்யப்பட்டுள்ளது.

வவுனியாவைச் சேர்ந்த நல்லையா சொரூபன் (வயது-25) என்பவரே காணாமல் போனவர் ஆவார்.

இவர் யாழ்ப்பாணம் நீர்வேலிப் பகுதியில் இடம்பெற்ற திருமண வீட்டில் கலந்துகொண்டு விட்டு அன்று மாலை அவரது நண்பருடன் HJ 3237 இலக்க மோட்டார் சைக்கிளில் அச்சுவேலிக்கு சென்றார்.

அவர்கள் இரண்டு பேரும் திரும்பி வரவில்லை என்று சொரூபனின் மைத்துனர் சிவராஜா யோகரட்ணம் மனித உரிமைகள் ஆணைக்குழுவில் முறையிடப்பட்டுள்ளது.

இவருடன் கூடச் சென்றவர் நெடுங்கேணி வடக்கைச் சேர்ந்த ரெஜினோல் அன்சலஸ் மேல்சின் (வயது - 25) என்பவர். இவர் இரண்டு பிள்ளைகளின் தந்தையாவார்.

இவர் தொடர்பாக இளையதம்பி இன்பரத்தினம் என்பவர் மனிதவரிமை ஆணைக்குழுவில் முறைப்பாடு செய்துள்ளார்.

இதேவேளை மன்னாரைச் சேர்ந்த ஜெனினோல் சுதர்தன் (வயது -30) என்பவர் யாழ்ப்பாணத்தில் இடம்பெற்ற உடைபந்தாட்டப் போட்டி ஒன்றில் கலந்துகொள்வதற்காக வந்தவர் என்றும் மீண்டும் வீடுவந்து சேரவில்லை என்றும் அவரது தந்தை முறைப்பாடு செய்துள்ளார்.

எனவே இவர்கள் பற்றிய தகவலை தெரிந்தவர்கள் மனிதவரிமை ஆணைக்குழுவில் தொடர்புகொள்ளுமாறு கேட்கப்பட்டுள்ளது. (க-9)

சமுர்த்தி முகாமையாளர்களுக்கு விளைத்திறன் தடைதாண்டல் பரீட்சை

(கொழும்பு)

வடக்கு-கிழக்கு மாகாணம் உட்பட நாட்டின் அனைத்து மாவட்ட செயலகங்கள், பிரதேச செயலகங்கள் மற்றும் சமுர்த்தி வங்கிகள் என்பனவற்றில் தற்போது கடமையாற்றும் சமுர்த்தி முகாமையாளர்களுக்கு விளைத்திறன் தடைதாண்டல் பரீட்சையை நடத்துவதற்கு சமுர்த்தி அதிகாரப்பை திட்டமிட்டுள்ளது.

சமுர்த்தி முகாமையாளர்களுக்கு புதிய யுயர்வுகள் மற்றும் சம்பள உயர்வுகள் என்பனவற்றினை வழங்கும் நோக்கில் பரீட்சைத் திணைக்களத்தினால் எதிர்வரும் ஜன் மாதம் இப்பரீட்சை நடத்தப்படவுள்ளதாக சமுர்த்தி அதிகார சபையின் பணிப்பாளர் நாயகம் ரவீந்திர வேலாலித்தாரண தெரிவித்தார்.

தமிழ் மற்றும் சிங்களம் ஆகிய மொழிகளில் நடைபெறவுள்ள இப்பரீட்சை ஆறு மணித்தியாலங்களைக் கொண்ட இரண்டு வினாப்பத்திரங்களை உள்ளடக்கியதாக நடைபெறவுள்ளது.

இவ்விளைத்திறன் தடைதாண்டல் பரீட்சையில் 50 வீதத்துக்குக் குறையாத புள்ளிகளைப் பெறும் சமுர்த்தி முகாமையாளர்கள் சித்திபடைந்தவர்களாகக் கருதப்படுவார்கள் எனவும் தெரிவிக்கப்படுகிறது. (க-9)

செயலமர்வும் கருத்தரங்கும்

தென்மராட்சி வலய பாடசாலைகளில் கிறிஸ்தவம் கற்பிக்கும் ஆசிரியர்களுக்கான விவேக செயலமர்வும் தரம் 12, 13 இல் கிறிஸ்தவம் கற்கும் மாணவர்களுக்கான கருத்தரங்கும் எதிர்வரும் 26ஆம் திகதி சாவகச்சேரி மகளிர் கல்லூரியில் நடைபெறவுள்ளன.

எனவே இச்செயலமர்வில் தரம் 6 முதல் தரம் 13 வரை கிறிஸ்தவம் கற்பிக்கும் ஆசிரியர்களும் கருத்தரங்கில் தரம் 12, 13 மாணவர்களும் தவறாது கலந்துகொள்ளும்படி வலயப் பணிப்பாளர் திருமதி அ.வேதநாயகம் கேட்டுள்ளார். (க-108)

இன்று ஒரு தகவல்

அவமானம்

வாழ்க்கையில் ஒரு சில சந்தர்ப்பங்களில் நாம் சில அவமானங்களைச் சந்தித்தே தீர்வேண்டியுள்ளது. என்ன செய்வது? காலம் அப்படி. அவமானப்படுபவர்கள் உடனே அடங்கிப்போய் விடுவது தான் உலக வழக்கம். அவமானப்பட்டால் உடனே சீறி எழுபவர்களும் உண்டு. ஆனால் அதையே ஒரு சவாலாக எடுத்துக்கொண்டு முன்னேறுபவர்களும் உண்டு.

இன்று மனோதத்துவ நிபுணர்கள் எல்லாம் என்ன சொல்கின்றனர் தெரியுமா? அவமானப்பட்டுவிட்டால் உடனே அடங்கிப்போய் விடக்கூடாதாம். அதையே ஒரு சவாலாக எடுத்துக்கொண்டு மனதில் ஒரு வைராக்கியத்தோடு முயற்சி செய்தால் வாழ்க்கையில் எல்லோரும் முன்னேறலாமாம். அவமானம் என்பதை நாம் வைராக்கியமாக மாற்றிக்கொள்ள வேண்டும். அதுதான் வெற்றிக்கு வழி.

“இராமர் இந்தப் பூமியில் பிறந்ததே ஒரு வைராக்கியத்தினால்தான் தான் சார்” என்றார் ஒருவர். எப்படி? என்று கேட்டேன். அவர் சொன்னார். “தசரதருக்கு இராமர் குழந்தையாக வந்து பிறக்க வேண்டும். அப்போதுதான் இங்குள்ள கஷ்டங்கள் எல்லாம் நீங்கும் என்று சர்வலோகமும் எதிர்பார்த்துக் கொண்டிருக்கிறது. ஆனால் அவர் எப்போது வந்து பிறப்பார் என்று யாருக்கும் தெரியவில்லை. அந்தக் காரியம் விரைவில் நடக்க வேண்டுமே! அதற்கு என்ன செய்வது?”

தசரதரைத் தேடி ஒருநாள் நாரதர் வந்தார். “தசரதா! உனக்கு ஒரு சேதி தெரியுமா?” என்று கேட்டார். “என்ன விஷயம்? என்று கேட்டார். தசரதர் “தசரதா! நீ அடிக்கடி உனது தேரில் ஏறிக் கொண்டு தேவலோகத்திற்குப் போய் வருகிறாய் தேவலோகத்திலும் உன்னை நல்ல விதமாகத் தான் வரவேற்கிறார்கள். தேவேந்திரன் உன்னை பிரியமாக அழைத்துக் கொண்டு போய் தனது அரியாசனத்தில் தனக்குப் பக்கத்திலேயே உட்காரவைக்கிறான். நீயும் சந்தோஷமாக உட்கார்ந்து பேசிவிட்டு வருகிறாய் ஆனால் நீ இங்கே வந்த பின்பு அங்கே என்ன நடக்கிறது என்று உனக்குத் தெரியுமா?” என்றார் நாரதர்.

“என்ன நடக்கிறது? எனக்கு ஒன்றும் தெரியவில்லையே!” என்றார் தசரதர். நாரதர் அருகில் வந்தார். மெதுவாக அவரது காதோடு காதாக சொன்னார் நீ அங்கே தேவேந்திரனிடம் உட்கார்ந்து பேசிவிட்டு வந்த பின்பு நீ அங்கே உட்கார்ந்திருந்த அரியாசனத்தை தண்ணீர் ஊற்றி கழுவி சுத்தப்படுத்துகிறார்கள். நீ என்ன அந்தளவுக்கு சுத்தம் இல்லாத ஆளா? என்றார். தசரதருக்கு இது மிகவும் அவமானமாகிவிட்டது. “அப்படியா செய்தார்கள்?” என்றார். “ஆமாம்! வேண்டுமென்றால் நீ நான் கூறுவது உண்மையா? இல்லையா என்று சோதித்துப் பார்த்துக்கொள் என்றார் நாரதர்.

உடனே தசரதர் இதற்காகவே புறப்பட்டு தேவலோகம் சென்றார். அங்கே வழக்கம் போலவே இவரைக் கூப்பிட்டு உட்காரவைத்து பேசிக்கொண்டிருந்தார். தேவேந்திரன் கொஞ்சநேரம் பேசிக்கொண்டிருந்துவிட்டு “சரி... நான் கிளம்புகிறேன் என்று புறப்பட்டார். தசரதர் அவனும் வாசல்வரை வந்து வழியனுப்பி வைத்துவிட்டு உள்ளே சென்றான். தசரதர் வெளியே கொஞ்சநேரம் மறைந்திருந்துவிட்டு மெதுவாக உள்ளே எட்டிப் பார்த்தார். என்ன நடக்கிறது என்று! நாரதர் சொன்னது சரிதான்! தசரதர் உட்கார்ந்திருந்த ஆசனத்தை அங்கே இரண்டு தேவர்கள் சுத்தப்படுத்திக் கொண்டிருந்தனர்.

இதைத் தாங்கிக்கொள்ள முடியவில்லை. அவருக்கு மிகவும் அவமானமாகிவிட்டது. நேராக தேவேந்திரனிடம் போனார். நான் உட்கார்ந்திருந்த இருக்கையை சுத்தம் செய்கிறாயே... நான் என்ன அந்தளவுக்குப் பாவியா என்று கேட்டார். மிகவும் கோபமாக “தசரதரே! மனிதனுக்கு மூன்று கடன்கள் உண்டு. தேவகடன், ரிஷிகடன், பித்ரு இதைத் தீர்க்காதவன் பாவியாகிறான். இதில் மகனைப் பெறுவதால் தான் பித்ருகடன் தீரும். உனக்கு மகனில்லை அதனால் நீ பாவியாகிறாய். பாவி உட்கார்ந்திருந்த இடம் என்பதனால் அதைச் சுத்தம் செய்யவேண்டியது எங்கள் கடமை என்றான் தேவேந்திரன்.

இந்த இடத்தில் தசரதருக்கு ஏற்பட்ட அவமானம் வைராக்கியமாக மாறியது “தேவேந்திரரே கேட்டுக்கொள்ளுங்கள்! ஒரு மகனைப்பெற்ற பிறகுதான் இந்த சபையில் மறுபடியும் கால் வைப்பேன்” என்று கூறிவிட்டுப் போய்விட்டார். போய் புத்திர காமேஸ் ரியாகம் செய்தார். புத்திரர்கள் பிறந்தார்கள். இந்தக் கதையில் உள்ள கருத்து என்னவென்றால் தேவேந்திரன் தசரதரை அப்படி அவமானப்படுத்தாவிட்டால் அவருக்கு இப்படி ஒரு வைராக்கியம் பிறந்திருக்குமா? யோசித்துப் பாருங்கள். நமக்கு ஏற்படும் சில அவமானங்களையும் வைராக்கியமாக மாற்றிக்கொள்வோம். வாழ்க்கையில் முன்னேறுவோம். நமது ஆட்கள் சிலபேர் அவமானத்தை வைராக்கியமாக மாற்றிக்கொள்வது எப்படித் தெரியுமா?

என்னிடம் ஒரு சிறுவன் சொன்னான் “எங்கள் அப்பா என்னை எல்லோருக்கும் முன்னால் வைத்துத் திட்டிவிட்டார். பொறுப்பில்லாமல் ஊர் சுற்றுகிறேன் என்று சொல்லி அவமானப்படுத்திவிட்டார். இனிமேல் நீ என் முகத்திலேயே விழிக்காதே! போ!” என்று வேறு சொல்லிவிட்டார். எனக்கு ரோஷம் வந்துவிட்டது அந்த அவமானத்தை வைராக்கியமாக மாற்றிக்கொண்டேன். அன்றிலிருந்து அவர் முகத்திலேயே விழிப்பதில்லை என்றான். அப்படியா? என்றேன் “ஆமாம்! அவர் வீட்டில் இல்லாத நேரம் பார்த்து உள்ளே சமையல் கட்டுக்குப் போய் சாப்பிட்டுவிட்டு நைசாக வெளியே வந்து விடுவேன்” என்றான்.

தென்கச்சி கோ. சுவாமிநாதன்

வன்முறைகளை உடன்றிறுத்த சர்வதேசம் முன்வர வேண்டும்

தமிழ்த் தேசிய விழிப்புணர்வுக் கழகம் வேண்டுகோள்

(யாழ்ப்பாணம்)

அரசு ஜெனீவாப் பேச்சில் இணங்கியதற்கு அமைய துணைக்குழுக்களின் ஆயுதங்களை களைந்து தமிழ்மக்கள் மீதான தாக்குதல்களை அரசு உடனடியாக நிறுத்தவேண்டும்.

இதற்கு சர்வதேச நாடுகள் அனைத்தும் அழுத்தம் கொடுக்கவேண்டும் என தமிழ்த் தேசிய விழிப்புணர்வுக் கழகம் வேண்டுகோள் விடுத்துள்ளது.

இது தொடர்பாக தமிழ்த் தேசிய விழிப்புணர்வுக் கழகம் விடுத்துள்ள அறிக்கையில்,

இலங்கைத் தீவில் மாறி மாறி ஆட்சிக்குவரும் அரசுகள் தமிழ் மக்களின் உண்மை நிலையை உணர்ந்து கொள்வதில்லை. அன்றுதொட்டு இன்று வரை நமக்கு நெருக்கடி வரும்போது சமாதானப் பேச்சுகளில் கலந்துகொண்டுவிட்டு பின்னர் ஏற்றுக் கொள்ளப்பட்ட இணக்கப்பாடுகளையும், தீர்வு முயற்சிகளையும் மறந்து மீண்டும், மீண்டும் தமிழ்மக்கள் மீதும், தமிழ்தேசப்பற்றாளர்கள் மீதும், தமிழ் மாணவர்கள் மீதும் வன்முறையை கட்டவிழ்த்து விடுவது வழமையாகிவிட்டது. இதன் காரணமாக ஒப்பந்தங்கள் கிழித்தெறியப்படுவதும் வழமையாகிவிட்டது இதுதான் இலங்கையின் வரலாறு.

இலங்கையை பொறுத்தமட்டில் இதனால் எந்த பாதிப்பும் ஏற்படுவதில்லை. ஆனால் தமிழ் மக்கள் மிக மோசமான பாதிப்புக்களுக்கு உள்ளாகின்றார்கள். இதன் காரணமாகவே தமிழ் மக்கள் வன்முறைப் பாதைக்கு செல்ல நேரிடுகின்றது.

இதுதான் இன்றைய கள யதார்த்தம் என்பதனை அனைவரும் புரிந்துகொள்ள வேண்டும். கடந்த 2002ஆம் ஆண்டு புரிந்துணர்வு ஒப்பந்தம் ஏற்படுத்தப்பட்ட பின்னரும் கூட இலங்கை அரசுகள் மனநிலையில் மாற்றம் எதுவும் ஏற்படவில்லை. இனியும் மாற்றம் ஏற்படுமென்று நாம் எதிர்பார்க்கவும் முடியாது, குறிப்பாக கடந்த ஆண்டின் இறுதிப்பகுதியில் அரசுபயங்கரவாதம் காரணமாக மீண்டுமோர் போர்ச் சூழல் தோற்றுவிக்கப்பட்டது. ஆனாலும் கடந்த பெப்ரவரி மாதம் உலகின் மிக முக்கியமான ஜெனீவா நகரில் சர்வதேச முன்னிலையில் தமிழ் மக்களின் ஏக பிரதிநிதிகளான தமிழ்த் தேசிய விடுதலைப்புலிகளும், அரசும் பேச்சுக்களில் ஈடுபட்டனர். ஆனாலும் சர்வதேச முன்னிலையில் ஏற்றுக்கொள்ளப்பட்ட இணக்கப் பாடுகளை நடைமுறைப்படுத்த அரசு தவறிவிட்டது.

இலங்கையைப் பொறுத்தவரையில் அடக்கு முறையாளர்களாகவும் தமிழ் மக்களைப் பொறுத்த மட்டில் அந்த அடக்கு முறைக்குள் வாழமுடியாமல் இழந்த உரிமைகளுக்காக போராடுபவர்களாகவும் உள்ளனர்.

எனவே அரசு ஏற்றுக்கொள்ளப்பட்ட விடயங்களை நடைமுறைப்படுத்தியிருக்க வேண்டும். ஆனால் மாறாக துணைக்குழுக்களிடமிருந்து ஆயுதங்களை களைவதற்கு பதிலாக அவர்கள் துணையுடன் ஜெனீவாப் பேச்சில் காணப்பட்ட இணக்கப்பாட்டிற்கு மாறாக பல தடவைகள் தமிழ்மக்கள் மீதும், மிழி விடுதலைப் புலிகள் மீதும் தாக்குதல்களை அரசு நடாத்தி படுகொலைகளை புரிகின்றது.

மேலும் தொடர்ந்தும் சுற்றிவளைப்புக்கள்,

அரசின் புலமைப் பரிசில் கொடுப்பனவுகளை இளைஞர்கள் துஷ்பிரயோகம் செய்யக்கூடாது

(கொழும்பு)

தேசிய இளைஞர் சேவைகள் மன்றம் அரசு சட்ட திட்டங்களுக்கு அமைய செயல்படும் ஒரு அரசு நிறுவனமாகும்.

பிரதேச இளைஞர் கழக சம்மேளனமும் இளைஞர் கழகமும் சட்டத்திட்ட விதிகளுக்கமையவே வழிநடத்தப்படும். இளைஞர் கழகம் சிறப்பாக இயங்குவது அவ்வப்பகுதி இளைஞர்களின் ஒத்துழைப்பிலும் திறமைகளிலுமே தங்கியுள்ளது.

எமது மக்களின் நலனை மேம்படுத்தும் செயற்பாடுகளில் இளைஞர்கள் அர்ப்பணிப்புடன் செயற்பட வேண்டும் என திருகோணமலை மாவட்ட இளைஞர் சேவை அதிகாரி எஸ். ரவிக்குமார் தெரிவித்தார்.

தேசிய இளைஞர் சேவைகள் மன்றத்தின் குச்சுவெளி பிரதேச இளைஞர் கழக சம்மேளனத்தின் 2006ஆம் ஆண்டுக்கான புனர்மைப்புக் கூட்டம் நிறுவனத்தமிழ் மகா வித்தியாலயத்தின் கேட்போர் கூடத்தில் குச்சுவெளி பிரதேச இளைஞர் சேவை அதிகாரி சீ. யோகேஸ்வரன் தலைமையில் அண்மையில் நடைபெற்றது.

அதில் கலந்துகொண்டு பேசிய மாவட்ட இளைஞர் சேவை அதிகாரி எஸ். ரவிக்குமார் மேலும் தெரிவிக்கையில்,

இன்று எம் பிரதேசத்தில் பல அரசுசார்பற்ற அமைப்புக்கள் இளைஞர் மேம்பாட்டு நடவடிக்கைகளை மேற்கொண்டு வருகின்றன. அவர்களின் உதவியைப் பெற்று இளைஞர்கள் தங்கள் சமூகத்தையும் மேம்படுத்திக் கொள்ள வேண்டும்.

இதேவேளை, உயர்கல்வியைத் தொடரவென புலமைப்பரிசில் கொடுப்பனவுகளை இளைஞர்கள்

கைதுகள், அச்சுறுத்தல்கள் அரசு படைகளால் மேற்கொள்ளப்படுகின்றன.

புரிந்துணர்வு ஒப்பந்தத்துக்கு மாறாக புதிய காவலரண்கள், புதிய படைநிலைகள் அமைக்கப்படுகின்றன. அனைத்திற்கும் மேலாக தமிழீழ விடுதலைப் புலிகளின் பிரயாணங்கள் மீது கட்டுப்பாடுகள் விதிக்கப்படுகின்றன.

திருகோணமலை மக்கள் பேரவைத் தலைவர் இராணுவ உயர் பாதுகாப்பு வலயத்துக்குள் வைத்து ஸ்ரீலங்காப் படைகளால் சுட்டுக் கொல்லப்பட்டுள்ளார். அனைத்துச் சம்பவங்களும் உறுதிப்படுத்தப்படும் உள்ளன.

இவை அனைத்தும் 2002 ஆம் ஆண்டிற்கு முன்னர் ஸ்ரீலங்காப் படைகளால் மேற்கொள்ளப்பட்ட பாரிய தமிழின அழிப்பிற்கு மாறாக இன்று சர்வதேச கண்காணிப்பாளர்கள் முன்னிலையிலேயே இடம் பெறுகின்றன.

எனவேதான் மேலும் பொறுமைகாக்க முடியாமல் ஆத்திரமற்ற தமிழ் மக்களும், மாணவர்களும் இராணுவத்தினர் மீது மக்கள் படையாக தாக்குதல்களை நடாத்தத் தொடங்கிவிட்டனர்.

எனவே சர்வதேச சமூகமோ, அரசோ என்ன கண்டனங்களை வெளியிட்டாலும் இதனைத் தடுத்து விட முடியாது. தமிழ்மக்கள் மீதான அரசு வன்முறைகள் நிறுத்தப்பட்டாலே இதனைத் தடுக்க முடியும். ஏனெனில் தமிழ் மக்கள் மீது மிக மோசமாக இலங்கை ஆட்சியாளர்களால் கட்டவிழ்த்து விடப்பட்ட வன்முறைக்குள் இருந்தே தமிழீழ விடுதலைப் போராட்டம் ஆயுதப் போராட்டமாக வளர்ச்சி பெற்று இன்று பரிணமித்து நிற்கின்றது. இந்த உண்மையதார்த்தத்தினை இன்று போர். முரசு கொட்டி நிற்கும் ஆட்சியாளர்களும் படைத்தர்ப்பும் புரிந்துகொள்ள வேண்டும்.

எனவே நான் இன்றைய கள யதார்த்தத்தினை உணர்ந்து எம்மீது திணிக்கப்படும் அரசு வன்முறைகளைக் கட்டுப்படுத்துவதற்காக மக்கள் படை தாக்குதல்களை தொடங்கியுள்ளது. இதற்கு ஒத்துழைப்பு வழங்குமாறு பொதுமக்களை நாமும் கேட்டுக் கொள்கின்றோம்.

ஏனெனில் வரப்போகும் இறுதியுத்தத்தில் தமிழின அழிப்பையே இலங்கைப் படைகள் மேற்கொள்ள திட்டமிட்டுள்ளன.

இதனை உணர்ந்து அனைத்து தமிழ் இளைஞர், யுவதிகளும் ஆக்கிரமிப்பு படைகளுக்கு எதிராகப் போராடத் தயாராகுங்கள். எமது எதிர்கால சந்ததி நிம்மதியாக வாழட்டும். எமது உறவுகள் எமது தியாகத்தால் காப்பாற்றப்பட்டும் எற்றுள்ளது. (க)

ளுக்கு தேசிய இளைஞர் சேவைகள் மன்றம் மூலம் அரசாங்கம் வழங்குகின்றது.

இதனை சுயநல நோக்குடன் பயன்படுத்திக் கொள்வதால், பிரதேசத்தில் ஏனைய இளைஞர்களுக்கு கிடைக்கும் சலுகைகள், உதவிகளை அது பாதிக்கின்றது எனவும் குறிப்பிட்டார். (க-9)

148 உயர்தர பாடசாலைகளில் கணவிக் கற்கை நிலையங்கள்

வடக்கு-கிழக்கு மாகாண பாடசாலைகளில் தகவல் தொழில்நுட்பம் தொடர்பான கணினி அறிவை மாணவர்கள் மத்தியில் போதிப்பதற்கு பல்வேறு வேலைத் திட்டங்களை மாகாணக் கல்வித் திணைக்களம் அமுல்படுத்தி வருவதாக மாகாணக் கல்விப் பணிப்பாளர் தெரிவித்தார்.

இதற்கமைய வடக்கு-கிழக்கு மாகாணத்தின் 24 கல்வி வலயங்களையும் சேர்ந்த தெரிவு செய்யப்பட்ட 148 உயர்தரப் பாடசாலைகளில் கணினி கற்கை நிலையங்கள் நிறுவப்பட இருப்பதாகவும் அவர் குறிப்பிட்டார்.

பாடசாலை மாணவர்களுக்கு உயர்தகவல் தொழில்நுட்ப அறிவை வழங்கும் நோக்கத்துடன், வலய மட்டத்தில் 23 கணினி வள நிலையங்கள் இதுவரை அமைக்கப்பட்டுள்ளதோடு, 50 பிராந்திய தகவல் தொழில்நுட்ப நிலையங்களும் ஏற்படுத்தப்பட்டுள்ளன.

அவ்வாறு வலயங்கள் தோறும் ஏற்படுத்தப்பட்டுள்ள மேற்படி கணினி வள நிலையங்களுக்கு முகாமையாளர் ஒருவரும், விரிவுரையாளர்கள் இருவரும் பிரத்தியேகமாக நியமிக்கப்படவுள்ளார்கள். (க-7)

புத்தாண்டு பலாபலன்கள்



மேடம்

உடல் ஆரோக்கியம்:- உங்களுக்கு உடல் நலம் மிகவும் சிறப்புடன் அமையும். பிற்பாதியில் உடல் நலத்தில் கவனம் செலுத்துவது நல்லது. மருத்துவச் செலவுகள் முற்பாதியில் இருக்காது. மனைவி வழியில் முற்பாதியில் புத்திர பாக்கியம் உண்டாகும். பிற்பாதியில் கர்பக்கோளாறுகளும் பிரசவத்தில் சிக்கலும் உண்டாகும். பிள்ளைகளின் வழியில் சுபிட்சம் உண்டாகும். என்றாலும் பிற்பாதியில் தேவையற்ற மன சஞ்சலம் உண்டாகும்.

கொடுக்கல் வாங்கல்:- பொருளாதார நிலையில் முற்பாதிக்காலம் சிறப்பான தன வரவுகளும் பிற்பாதியில் பற்றாக்குறைகளும் கடன்வாங்க வேண்டிய சூழ்நிலைகளும் உண்டாகும். சிலர் பிற்பாதியில் சிக்கலில் சிக்கிக்கொள்வார்கள். வம்பு வழக்குகளால் முற்பாதியில் வெற்றி கிட்டும். பெரிய மனிதர்களின் ஆதவையும் பெறுவீர்கள். பிற்பாதியில் கவனம் தேவையாகும்.

தொழில் வியாபாரம்:- செய்கின்ற தொழில் வியாபார நிலையில் முற்பாதியில் சிறப்பான ஏற்றமும் முன்னேற்றமும் இலாபமும் உண்டாகும். நவீன தொழில் நுட்பக் கருவிகளை வாங்கி உற்பத்தியை அதிகரிக்கச் செய்வீர்கள். கூட்டுத்தொழிலில் கூட்டாளிகளிடம் சிறப்பான நன்மைகளை எதிர்பார்க்க முடியும். பிற்பாதி காலம் சோதனைகள் மிக்கதாகவே இருக்கும் கமிஷன் ஏஜன்ஸி காண்டிராக்ட் இவைகள் பிற்பாதியில் இலாபம் தராது.

உத்தியோகத்தார்களுக்கு:- உத்தியோக நிலையில் உங்களது பதவி உயர்வுகள் முற்பாதிக்காலத்

வகரம் பெற்று சஞ்சரிப்பதால் இக்காலத்தில் நன்மை தீமை கலந்த பலன்களே உங்களுக்கு உண்டாகும். மனம் ஒரு நிலையில் இல்லாமல் அலைபாயும் எதையும் ஒரு முறைக்கு இரு முறை யோசித்து செயல்பட்டால் மட்டுமே அச்செயலை முடிக்க முடியும் உங்களது உடல் நலம் கைகால்களில் வலி சோர்வு அசதியுடன் காணப்படும். சிறிதளவு மருத் துவசெலவுக்கு பின்பு நலம் உண்டாகும் மனைவி மற்றும் குழந்தைகள் நலனில் அக்கறை காட்டுவீர்கள் தாய் வழியில் சிறு சிறு உதவிகள் அமையும். அசையா சொத்து வகை செலவுகளை நெருக்கமானவர்களுடன் உதவியால் சமாளிப்பீர்கள். திருமண சுபகாரிய முயற்சிகளை பிற்பாதியில் மேற்கொண்டால் நல்லவரனாக அமையும். சிலருக்கு பிற்பாதியில் குழந்தை பாக்கியம் அமையும். கணவன் மனைவி ஒற்றுமை சுமாராக அமையும். சிறு சிறு வாக்குவாதம் ஏற்பட்டாலும் அனுசரித்து போவது உத்தமம். எடுக்கும் முயற்சிகளில் சிறு சிறு இடையூறுகளால் தாமதப்பட்டாலும் முடிவில் வெற்றி உண்டாகும். பொருளாதார நிலை சற்று தளவரவு களுடன் காணப்படும். என்றாலும் நீங்கள் சிக்கன நடவடிக்கை மேற்கொண்டால் கடன் தொல்லைகளை பெற மாட்டீர்கள். வெளியூர்தகவல் தாமதப்படும். தொழில் வியாபார நிலையில் நிலவிய மந்த போக்கு சற்றே மாறும். பெரிய அளவு முதலீடுகளை செய்வது கூடாது. தற்போது உள்ள நிலையில் வேலையாட்களை அனுசரித்துபோவது முக்கியமான நன்மையாகும். வீட்டை கட்டுவதில் தாமதம் உண்டாகும். வண்டி வாங்குதல் பழுது பார்ப்பீர்கள். கூட்டுத் தொழிலில் சற்று எச்சரிக்கை தேவை. உத்தியோக நிலையில் அதிகாரிகள்

இழப்பீர்கள். வெளியூர் பயணங்களால் அதிகமான அலைச்சலும் டென்ஷனும் உண்டாகும். பொருளாதார நிலையில் பணவரவுகள் அப்படியே முடக்கமாகும். பண வரவுகள் தடைப்படும் அளவுக்கு மீறிய செலவுகள் கடைசியாக கட்டுப்படுத்த முடியாது. கடன் கொடுத்தவர்கள் தக்க சமயம் பார்த்து நச்சரிப்பார்கள். நெருக்கமான வர்களே உதவ மனமின்றி பகையாக மாறுவார்கள். எந்த ஒரு செயலை எடுத்தாலும் அதில் தடை தாமதங்களை எதிர்கொள்ள நேரிடும் எந்த ஒரு செயல் செய்வது என்றாலும் ஒரு முறைக்கு பலமுறை சிந்தித்து செயல்படுவது மிகவும் சிறந்தது. கணவன் மனைவி இடையே வீண் கருத்து வேறுபாடுகள் தோன்றும். திருமண சுபகாரிய முயற்சிகளுக்கு உற்றார் உறவினர் நண்பர்களே தடையாக அமைவார்கள். கடன்களால் சிலருக்கு கொடுத்தவர்களை காப்பாற்ற முடியாதபடி நாணயக் குறைவும் அவமானமும் உண்டாகும். தொழில் வியாபாரத்தில் கடுமையான சோதனைகளை எதிர்கொள்ள நேரிடும் போட்டிகள் அதிகரித்து பொருள் தேக்கம் உண்டாகும். இலாபம் இல்லாத நிலையில் தொழிலாளர்களுக்கு உத்தியம் தருவதில் சிக்கல் உண்டாகி முணுமுணுப்பார்கள். கூட்டுத்தொழிலில் கூட்டாளிகள் பிரிவும் முடிவை கூட எடுப்பார்கள். உத்தியோக நிலையில் யாரோ செய்த தவறுக்கு நீங்கள் பொறுப்பு ஏற்கும்படி நேரிடும். பதவி உயர்வு உயர்வை எதிர்பார்க்க முடியாது. அரசியலில் தொண்டர்களின் மக்களது ஆதரவுகளும் குறையும். விவசாயிகளுக்கு புழு பூச்சிகள் தொல்லை தரும் மாணவர்கள் கல்வியில் மந்தமடைவார்கள்.

3.12.2006 முதல் 13.4.2007 வரை

உங்கள் ராசிக்கு அர்த்தாஷ்டமச்சனி நடைபெறுவதும் தனக்காரனே அஷ்டமத்தில் சஞ்சரிப்பது மிக

உங்கள் ராசிக்கு எப்படி?

திலேயே அமையப்பெறும். சிலருக்கு அதிகாரிகளின் முழுமையான பாராட்டுகளும் விரும்பிய இடமாறுதலும் கிட்டும். பிற்பாதிக்காலத்தில் உங்களது செயலில் கவனக்குறைவுகளால் ஒரு வேலையை பல முறை செய்ய வேண்டிய நிலை மன அமைதி குறைவு வேலை பளு கூடும் அமைப்பு விரும்பமற்ற இடமாறு தலையும் சந்திக்க நேரிடும்.

பெண்களுக்கு:- உங்களது உடல் நலமும் உள்ளத்தில் உற்சாகமும் உண்டாகும். கணவன் மனைவி இடையே சிறப்பான அன்னியோன்யம் உண்டாகும். திருமணம் தடைப்பட்டவர்களுக்கு திருமணம் முற்பாதியில் தட்புடலாக நடைபெறும். புத்திர பாக்கியமும் உண்டாகும். உத்தியோகத்திலும் உயர்வுகள் உண்டாகும். 28.10.06க்கு பிறகு உங்களுக்கு குடும்பத்தில் பிரச்சினை உடல்நல பாதிப்புகள் திருமண சுபகாரியதடை உண்டாகும்.

மாணவமாணவியருக்கு:- கல்வியில் ஆர்வம் கூடும். பாடங்களை சிறப்பாக புரிந்துகொண்டு படித்து நிறைய மதிப்பெண் பெறுவீர்கள். விளையாட்டுக்களையும் சிறப்பாக செய்து பரிசுகளையும் பாராட்டையும் பெறுவீர்கள். நல்ல நண்பர்கள் சேருவார்கள். பிற்பாதியில் உங்களது படிப்பில் கவனம் குறைவதோடு தேவையற்ற பிரச்சினைகளிலும் கூட தலையிடுவீர்கள் நண்பர்கள் சாதகமாக அமைய மாட்டார்கள்.

கலைஞர்களுக்கு:- தொழில் ரீதியாக உங்களுக்கு முற்பாதி வரையிலும் ஏற்றமிகு பலன் உண்டாகும். அசையா சொத்துகள் சேரும். புதிய பட வாய்ப்புகளும் வெளியூர் வெளிநாட்டுப் பயணமும் சிறப்பாக அமையும். 28.10.06க்கு பிறகு உங்கள் தொழிலில் மறைமுக போட்டி பொறாமைகளும் உண்டாகும். எதிர்பார்த்தபடி படம் வசூலை ஏற்படுத்தாது.

பொதுவாழ்வில்:- உள்ளவர்களுக்கு அரசியலில் முற்பாதியில் உங்களது செல்வம் செல்வாக்கு கூடும் காலம் என்றாலும் பிற்பாதியில் உங்களது செயல்களால் கட்சிக்கு கெட்ட பெயர் உண்டாகும். எந்த ஒரு செயலை செய்வது என்றாலும் நிதானம் தேவை.

தொழிலாளிகளுக்கு:- உங்களுக்கு திறமைக்கு ஏற்றபடி தொழில் அமையும். உழைப்பிற்கு ஏற்ற உத்தியம் அமையும். சிலருக்கு லோன் பாஸாகி மனமகிழ்ச்சி ஏற்படும் பிற்பாதியில் உங்களது வேலைகளில் சரியான உத்தியம் அமையாது சிலர் வேலையே இல்லாமல் சங்கடப்படுவார்கள்.

14.04.2006 முதல் 29.06.2006 வரை

உங்களுக்கு அர்த்தாஷ்டமச்சனி நடைபெறுவதும் சமஸ்தம ஸ்தானத்தில் சஞ்சரிக்கும் குருபகவான்

மற்றும் உழையர்களின் உதவியை பெற சில கடின வேலைகளை செய்ய நேரிடும். மாணவர்களின் கல்வியில் படிப்படியான முன்னேற்றம் உண்டாகும். விவசாயிகளின் விளைச்சல்கள் அதிகரிக்கும்.

30.06.2006 முதல் 20.10.2006 வரை

உங்கள் ராசிக்கு சமஸ்தமஸ்தானமான 7 ஆம் வீட்டில் குருபகவான் சஞ்சரித்து உங்கள் ஜென்மராசியை பார்வை செய்வதால் உங்கள் வாழ்வில் மறு மலர்ச்சி உண்டாகும். உடல்நலம் மிகவும் சிறப்புடன் தேறிவிடும். மனைவியின் வயிறு கோளாறுகள் மறைந்துவிடும். பிள்ளைகளால் ஏற்பட்ட மன சஞ்சலங்கள் மறைந்து அமைதி உண்டாகும் மருத்துவச் செலவுகள் மறையும். கணவன் மனைவி இடையே நிலவிய கருத்து வேறுபாடுகள் மறைந்து அன்னியோன்யமாகவும் ஒற்றுமையாகவும் அமைவார்கள். சகோதரர்களுடன் நல்ல ஒற்றுமை உண்டாகும். திருமண சுபகாரிய முயற்சிகளை மேற்கொண்டால் இக்காலத்தில் சிறப்பாக முடித்து விட முடியும். சிலருக்கு தாமதித்து புத்திர பாக்கியம் அமையும். பொருளாதார நிலையில் படிப்படியான முன்னேற்றம் உண்டாகி கடன்கள் மறையும். வீடுவண்டி வாசன அமைப்பும் ஆடை ஆபரண சேர்க்கையும் அமையப்பெறும். கொடுக்கல் வாங்கலில் இருந்த சிக்கல்கள் விலகி அனுசூலப் பலனை அடைவீர்கள். பெரிய தொகைகளால் பல பெரிய மனிதர்களின் ஆதரவை பெறுவீர்கள். தொழில் வியாபாரம் செய்பவர்களுக்கு கடந்த காலத்தில் ஏற்பட்ட நஷ்டங்கள் யாவையும் சமாளித்து ஈடுகட்டும் அளவிற்கு லாபம் உண்டாகும். புதிய தொழில் வியாபாரம் தொடங்க சில நெருக்கமானவர்களின் உதவி கிடைக்கும் கமிஷன் ஏஜன்ஸி காண்டிராக்ட் மற்றும் கூட்டுத் தொழிலில் நீங்கள் தீவிரப்படியே அனுசூலப் பலனை அடைவீர்கள். உத்தியோக நிலையில் அதிகாரிகளின் ஆதரவும் உடன் உழியர்களின் உதவியும் தக்க சமயத்தில் கிடைக்கும். பதவி உயர்வு உயர்வுகள் தேடிவரும். புதிய வேலை தேடுபவர்களுக்கு நல்ல வேலை நிரந்தர வேலை அமையும். மாணவர்களின் கல்வியில் மேன்மைகள் அதிகரிக்கும்.

21.10.2006 முதல் 2.12.2006 வரை

உங்களுக்கு அஷ்டமஸ்தானமான 8 இல் குரு பகவான் சஞ்சரிப்பதும் அர்த்தாஷ்டமச்சனி நடைபெறுவதாலும் இக்காலத்தில் மிகவும் போராட்டகரமான சூழ்நிலைகளை அடைய நேரிடும். உங்களது உடல் நிலையில் ஜலத் தொட்பான பாதிப்புகள் உண்டாகும். மனைவிக்கும் உடல்நலம் சாதகமாக அமையாது. புத்திரர் வழியிலும் மருத்துவச் செலவுகள் ஏற்பட்டு மன அமைதி

வும் சோதனை தரும் அமைப்பாகும். இது உங்களுக்கு இக்காலத்தில் மனம் ஒரு நிலையில் இருக்காது தெளிவான முடிவை எடுக்க முடியாதபடி குழப்பமாக இருக்கும் உங்களது உடல் நலமும் சரியாக அமையாது அடிக்கடி உஷ்ண சம்பந்தமான உடல் உபாதைகள் உண்டாகும். கட்டிகள் கண்ணிச்சல் சரியாக தூக்கமின்மை போன்ற பாதிப்புகள் உண்டாகும். மனைவி வழியிலும் கர்பக் கோளாறுகள் மாதவிடாய் தொந்தரவுகள் சிலருக்கு கர்ப சிதைவுகளும் மன அமைதி குறையும். தேவையற்ற பிரச்சினைகளை கொண்டு வருவார்கள். கணவன் மனைவி இடையே தேவையற்ற வீண் பிரச்சினைகள் உண்டாகும். குடும்ப வாழ்விலும் அமைதி குறையும் திருமண சுபகாரிய முயற்சிகளுக்கு எதிர்பாராத தடைகளை ஏற்படுத்தும். புத்திர பாக்கியம் தாமதப்படும். உற்றார் உறவினர், நண்பர்களின் உதவியை தக்க சமயத்திற்கு பெற முடியாது. கொடுக்கல் வாங்கல்களில் சிக்கல்களில் சிக்கிக்கொள்ளும் நிலை உண்டாகும். கொடுத்த வாக்குறுதிகளை காப்பாற்ற முடியாத நிலை உருவாகும். வீண்வம்பு வழக்குகளும் உண்டாகும். தொழில் வியாபார நிலையிலும் கடுமையான சோதனைகள் உண்டாகும். அபிவிருத்தி செய்வதோ பெரிய முதலீடுகளை செய்வதோ கூடாது. வேலையாட்களும் தொழிலாளர்களும் வீண் பிரச்சினைகள் செய்வார்கள். கூட்டுத்தொழிலில் கூட்டாளிகளை தேவையற்று பகைத்துக்கொள்ள நேரிடும். உத்தியோக நிலையில் உயர் அதிகாரிகளுடன் விரோதம் ஏற்படும். சிலருக்கு பதவியை இழக்க நேரிடும். புதிய வேலை அமையாது. எதிர்பாராத இடமாறுதல் உண்டாகும். மாணவர்களின் கல்வியில் மந்தமான நிலை உண்டாகும். விவசாயிகளுக்கு விளைச்சல் குறையும்.

பரிசாரம்:- உங்கள் ராசிக்கு இவ்வாண்டு முழுவதும் அர்த்தாஷ்டமச்சனி நடைபெறுகிறது. இதனால் நீங்கள் சனி பகவானுக்கு எள் முடிந்த திரியிட நல்லெண்ணெய் விளக்கினை சனிக்கிழமைகளில் சனிபகவானுக்கு ஏற்றி வருவது சனி சலோகம் சனி மந்திரத்தை 9 முறை உச்சரிப்பதும் கெடுதியைக் குறைக்கும். 20.10.2006க்கு பிறகு குரு 8 இல் சஞ்சரிப்பதால் குரு தட்சிணா மூர்த்தியை வியாழக்கிழமைகளில் தரிசிப்பது நெய்விளக்கேற்றி வழிபாடு செய்வது பிராமணர்களுக்கு உங்களால் முடிந்த உதவி செய்து வருவதும் ஏற்ற மிகு பலன்களை உண்டாக்கும். வசதிபடைத்தவர்கள் ஆலங்குடி சென்று வருவதோ அல்லது சென்னைக்கு அருகில் உள்ள பாடியில் உள்ள திருவலிதாயம் குரு தட்சிணாமூர்த்தி ஆலயம் சென்று வழிபடுவது உத்தமம். (தொடரும்)

இவரைத் தெரியுமா? பரிசுப் போட்டி இல-94

மடத்தில் இருப்பவர் யார் தெரியுமா?

மலையாலத் திரையுலகில் நம்பர் -1 நாயகனான இவர் தமிழ்த் திரையுலகிலும் பிரபல்யமானவர். இவரை உங்களுக்குத் தெரிந்தால் உங்கள் விடைகளை எழுதி எதிர்வரும் 21 ஆம் திகதிக்கு முன்னர் கிடைக்கக்கூடியதாக அனுப்பிவைக்கவும்.



குறிப்பு:-

சரியான விடை எழுதுபவர்களுக்கு முன்று போட்டியாளர்களுக்கு குலுக்கல் முறைமலம் தெரிவிசெய்யப்பட்டு பரிசு வழங்கப்படும்.

பரிசுபெறும் அதிர்ஷ்டசாலிகள் தமக்கான பரிசுப்பணத்தினை 'வலம்புரி' காரியாலயத்தில் பெற்றுக்கொள்ளவும்.

இவரைத் தெரியுமா?

போட்டி இல:- 94

வலம்புரி - சங்குநாதம்

இல-03, 02ஆம் ஒழுக்கை,

பிறவுன் வீதி,

யாழ்ப்பாணம்.

இவரைத் தெரியுமா? பரிசுப் போட்டி இல:-94


படத்தில் உள்ளவரின் பெயர் :-.....

அனுப்புபவரின் முழுப்பெயர் :-.....

அனுப்புபவரின் முகவரி :-.....

இவரைத் தெரியுமா? பரிசுப் போட்டி இல:-92

சரியான விடை



நடிகை பூமிகா

இவரைத் தெரியுமா பரிசுப் போட்டி இல. 92 இல் பங்குபற்றிய பரிசுபெறும் அதிர்ஷ்டசாலிகளின் பெயர் விபரம்

- முதற் பரிசு :- கோ.குகதீபன் பலாலி வீதி, திருநெல்வேலி.
- இரண்டாம் பரிசு :- நா.அபிராமி ஏழாலை மேற்கு, ஏழாலை.
- மூன்றாம் பரிசு :- வ.சிவாஜி "தேனூர்", கரணவாய் கிழக்கு.

சரியான விடை எழுதிப் பாராட்டுப் பெறுவோர் பெயர் விபரம்:

கா.தக்ஷிகா, திருநெல்வேலி. நா.மாலினி, திருநெல்வேலி. கே.அரசேஸ்வரன், நல்லூர். இ.அனித்தா, உள்காவற்றுறை. ர.திரிகரன், யாழ்ப்பாணம். ம.தாரணி, சுன்னாகம். கு.கார்த்திகா, யாழ்ப்பாணம். யோ.ஜெகதீஸ்வரி, சாவகச்சேரி. K.ராதா, இணுவில். பா.சோபனா, மல்லாகம். சி.ஜெயருக்ஷன், சுன்னாகம். ஞா.சுகிர்தா, கைதடி. திருமதி.S.பாக்கியநாதன், சங்கானை. ம.சர்மினி, கோண்டாவில். ஆ.கபில், அரியாலை. வே.குமாரசுவாமி, கரவெட்டி. லோ.கீர்த்திகா, யாழ்ப்பாணம். சொ.நித்தியா, கொக்குவில். லோ.பிரியங்கா, கந்தர்மடம். L.சுவஸ்திகா, உடுப்பிட்டி.



ஒரு கருவி பல பயன்கள்

நங்கள் படத்தில் பார்ப்பது 'சென்ட் போத்தல்' அல்ல. ஆனால் அதே தோற்றம் கொண்ட புதிய கருவி. இது பல்வேறு செயல்பாடுகளைக் கொண்டது. இதன் பெயர் 'வொடோல்'. இதில் சுமார் 30 ஜிகா பைட் நினைவுத்திறன் கொண்ட டிஸ்க் ஒன்று உள்ளது. இதன் மூலம் ஏராளமான படங்கள் மற்றும் தகவல்களைச் சேமிக்க முடியும். மேலும் இதில் இணைக்கப்பட்டுள்ள 2.7 அங்குல திரை ஒரு சிறிய தொலைக்காட்சிப் பெட்டிக்குச் சமமானது.

இந்தத் திரையின் துணைகொண்டு படங்கள், படல்கள் பார்க்கலாம். இதுதவிர நவீன தொழில்நுட்பத்துடன் பொருத்தப்பட்டுள்ள ஸ்பீக்கர்கள் டிஜிட்டல் இசையை வெளிப்படுத்துகின்றது. பல பயன்களுக்குச் சொந்தமான இந்த மல்டி மீடியா பிளேயர் ஜப்பானில் உள்ள முன்னணி நிறுவனத்தால் தயாரிக்கப்பட்டது. காண்பவர்களைக் கவரும் விதத்திலும், எடுத்துச்செல்ல எளிமையாகவும் உள்ள இந்த மல்டி மீடியா பிளேயருக்கு நல்ல வரவேற்பும் உள்ளதாம்.

அபார வளர்ச்சி

பெண் என்பவர் போதிய அளவு உயரமும் அழகும் இருந்தால் மட்டுமே அனைவரும் விரும்புவார்கள். அதே பெண் 6 அடி உயரத்தைக் காட்டிலும் அபார வளர்ச்சி அடைந்திருந்தால் என்ன செய்வது. அவளது எதிர்காலம் எவ்வாறு அமையும். நடைமுறையில் எவ்வளவு சிக்கல்கள். பள்ளியில் எவ்வாறு சேர்த்து படிக்க வைப்பது காலுக்குப் பொருத்தமான காலணிகள், உடைகள் எவ்வாறு கிடைக்கும் இதைப் போன்று ஏகப்பட்ட எவ்வாறு என்ற கேள்விக்கு பதில் அளிக்க வேண்டும்.




இதெல்லாம் எதற்கு என்றால் ஆசியாவிலேயே உயர்ந்த பெண் சீனாவில் வசிக்கிறார் என்பதைச் சொல்லத்தான். அந்த உயர்ந்த பெண்ணின் பெயர் யோ. முப்பத்திநான்கு வயதாகும் யோவை கவனமாக அளந்து தாய் டிபென் பராமரித்து வருகிறார். தனது மகளின் அதிவேக வளர்ச்சியால் டிபென் அதிர்ச்சியில் இருக்கிறார். தற்போது யோ மிகப் பெரிய படுக்கை அறையில் படுத்தாங்குகிறாள். அவளது பிரச்சினை உடல் உபாதைகள்தான். கடுமையான முதுகு வலியால் அவதிப்பட்டு வருகிறார். அபார வளர்ச்சியால் உலகே தன்னை தலை உயர்த்திப் பார்க்கும்போது அதிகப்படியான உயரத்தால் யோ கஷ்டப்பட்டு வருகிறார்.

உங்களுக்குத் தெரியுமா?

வாய்விட்டுச் சிரித்தால் நோய் விட்டுப் போகும் என்று கூறியுள்ளனர். நன்றாகச் சிரிக்கும் போது உடலில் சுரக்கும் ஹார்மோன்கள் மூலம் நோய் எதிர்ப்பு சக்தி அதிகரிக்கிறது என்று ஆய்வுகள் மூலம் தெரியவந்துள்ளது. ஆனால் மனிதர்கள் பெரும்பாலும் சிரிப்பதை மறந்துவிட்டார்கள். ஆனால் குழந்தைகள் அப்படி அல்ல.

குழந்தைகள் எப்போதும் சிரித்துக்கொண்டும் மகிழ்ச்சியாகவும் இருப்பார்கள். சராசரியாக 6 வயதுடைய குழந்தைகள் நாள் ஒன்றுக்கு 300 முறை சிரிக்கின்றனர். அதே சமயம் பெரியவர்கள் 15 முதல் 100 முறைதான் சிரிக்கின்றனர். அதனால் தான் குழந்தைகளுக்கு மன அழுத்தம் மற்றும் அது தொடர்பான வியாதிகள் ஏதுவும் வருவதில்லை.

குறுக்கெழுத்துப் போட்டி இல-98



அனுப்பவேண்டிய முகவரி:

குறுக்கெழுத்துப் போட்டி இல - 98

'வலம்புரி - சங்குநாதம்'

இல-03, 2ஆம் ஒழுக்கை,

பிறவுன் வீதி,

யாழ்ப்பாணம்.

முழுப்பெயர் :-

முகவரி :-

இங்கே வெட்டுக

மேலுள்ள கூப்பனில் விடைகளை நிரப்பி எதிர்வரும் 21ஆம் திகதிக்கு முன்னர் கிடைக்கக்கூடியதாக அனுப்பிவைக்கவும்.

கூடமிருந்து வலம்

(1)வெண்ணெய் - இதனைக் குறிக்கும். (4)இல்லாதோருக்கு வாரி வழங்கும் செயலை இப்படி அழைப்பர். (5)கூகை - இப்பறவைக்கு இப்படிமொரு பெயருண்டு. (6)தூர அளவைகளிலொன்று (7)சிலப்பதிகாரத்தில் வரும் அணிகலன். (9)மலை - இப்படியும் கூறவர். (10)இது பெண்களுக்கு வேலி என்பர். (11)மாறுபாடு -இதனைக் குறிக்கும்.

மேலிருந்து கீழ்

(1)புதையல் எடுக்க இது கொடுக்க வேண்டும் என்பார் உளர். (2)கருங்குவளை மலரை இப்படியும் அழைப்பர். (3)பருவ காலங்களிலொன்று. (4)பிறருக்கு இது செய்யக்கூடாது. (8)தந்தை. (9)வளைவு இதனைக் குறிக்கும்.

குறுக்கெழுத்துப் போட்டி இல - 96 இன் விடைகள் கூடமிருந்து வலம்

1.வன்செயல் 4.பெறு 5.சிற்பம் 6.இடை 7.ஆணை 9.அந்தப்புரம்

மேலிருந்து கீழ்

1.வஞ்சியர் 2.செப்பம் 3.பொறுமை 6.கிணைப்பு 8.கடல்/பெளம் 10.நடை

பரிசுபெற்றோர் பெயர் விபரம்

- முதற் பரிசு :- சோ.ராஜேஸ்வரி வரியப்புலம், சுன்னாகம்.
- இரண்டாம் பரிசு :- பா.விஜய் தொட்டிலடி, சங்கானை.
- மூன்றாம் பரிசு :- த.யோகராசா சரசாலை தெற்கு சாவகச்சேரி.

போட்டியில் கலந்துகொண்டு பாராட்டுப்பெறுவோரின் பெயர் விபரம்:

வே.குமாரசுவாமி, கரவெட்டி. க.ஞானமுத்து, கைதடி. ஏ.கபீர்த்தன், அரியாலை. க.குருநாதன், கோண்டாவில். ஞா.இராஜேசுயன், கோப்பாய். கா.ருக்ஷிகா, திருநெல்வேலி. இ.ஏரம்பழர்த்தி, கோப்பாய். பா.செல்வராணி, வட்டுக்கோட்டை. அ.செல்வி, யாழ்ப்பாணம். கை.தாரணி, கொடிகாமம். த.பிரதீபன், வடமராட்சி. வி.இளங்கோ, கோப்பாய். ம.தாரணி, சுன்னாகம்.

போட்டி மனப்பான்மை இருக்கிறவரையில் மனநிறைவு உண்டாகாது. -காஞ்சி பெயரிவர்

உண்மையான ஆனந்தம் அந்தரங்க

உள்ளத்தில்தான் காணவேண்டும். - ராஜாஜி

பாரம்பரிய கலைகள் மேம்பாட்டுக் கழகம்

புத்தாண்டுப் பரிசு

பாரம்பரிய கலை ஆவணப் பதிவு நாடா.....

இசைநாடகம் / சிந்துநடைக்கவத்து

ஒலிப்பேழை / இறுவட்டு அறிமுகவிழா

காத்தவராயன் சிந்துநடைக்கவத்து, இசைநாடகங்களான ஞானசவுந்தரி, சம்பூர்ண அரிச்சந்திரா, பவளக்கொடி, நல்லதங்காள், கோவலன் கண்ணகி, சத்தியவான் சாவித்திரி, சாரங்கதரன், ஸ்ரீவள்ளி, நந்தனார், பூத்தம்பி.

தலைவர்
கருமதிருத் வைத்திய கலாநிதி. வை. தியாகராசா
(தலைவர், பாரம்பரிய கலைகள் மேம்பாட்டுக்கழகம்)

இடம்
யாழ்ப்ப. இந்து மகளிர் கல்லூரி
வீசாலாட்சி மண்டபம்

காலம்
16.04.2006
ஞாயிறு மு.ப 09.30 மணி

முதன்மை விருந்தினர்: * திரு.கே.கணேஸ் (அரசாங்க அதிபர், யாழ்ப்பாணம்.)

சிறப்பு விருந்தினர்கள்:

- * பேராசிரியர் பெ.பாலசுந்தரம்பிள்ளை (முன்னாள் துணைவேந்தர்.)
- * பேராசிரியர் அ.சண்முகதாஸ்
- * பேராசிரியர் க.கந்தசாமி (பீடாதிபதி உயர்ப்பட்டப்படிப்புகள் பீடம், யாழ்ப்ப. பல்.கழகம்)
- * பேராசிரியர் செ.சிவலிங்கராசா (தலைவர், தமிழ்த்துறை யாழ்ப்ப.பல்கலைக்கழகம்)

- * திரு.க.தேவராசா (பீடாதிபதி, முகாமைத்துவக் கற்கைகள், வணிகப்பீடம்)
- * திருமதி செ.மகாலிங்கம் (மேலதிக கல்விப் பணிப்பாளர், யாழ்ப்பாணம்)
- * கலாநிதி.க.குணராசா (தமிழ் எழுத்தாளர் ஒன்றியம்.)
- * திரு.க.சிவஞானம் (ஆணையாளர், யாழ்ப்ப. மாநகரசபை)
- * திரு.அ.சிவசுவாமி (மேலதிக அரசாங்க அதிபர், யாழ்ப்பாணம்.)

கௌரவ விருந்தினர்கள்:

- * பேராசிரியர் க.குடபாலன் (தலைவர், புவியியல்துறை யாழ்ப்பாணம்)
- * திரு.க.கேதீஸ்வரன் (பீடப் பணிப்பாளர், யாழ்ப்பாணம்.)
- * திரு.வே.சாம்பசிவம் (பிரதி திட்டப்பணிப்பாளர், "இராப்" திட்டம்)
- * திரு. B.A. அருமைநாயகம் (உதவி பொது முகாமையாளர் வட பிரதேசம், இ.வா.க.யாழ்ப்ப.)
- * திரு.ந.வரதராஜா (வலய பிரதி கல்விப் பணிப்பாளர், யாழ்ப்பாணம்.)
- * திருமதி எஸ்.தெய்வேந்திரம் (பிரதேச செயலர், நல்லூர்.)
- * திரு. C.A. மோகனதாஸ் (பிரதேச செயலர், சங்கானை.)
- * திருமதி வே.பேரின்பநாதன் (அதிபர், இந்துமகளிர்கல்லூரி)
- * திருமதி கோகிலாமகேந்திராசா (வலய பிரதி கல்விப் பணிப்பாளர், வலிகாமம்.)
- * திரு. எஸ்.பூநிவாசன் (பிரதேச செயலர், தென்மராட்சி)
- * திரு. எஸ்.திருவாகரன் (பிரதேச செயலர், உடுவில்)
- * செல்வி. திருபர் வீரகிங்கம் (வலய பிரதி கல்விப் பணிப்பாளர், தென்மராட்சி.)
- * திரு. D.M. பற்றிக் டி.ரஞ்சன், (பிரதேச செயலாளர் யாழ்ப்பாணம், நெடுந்தீவு.)
- * திரு.சி.சத்தியசீலன் (பிரதேச செயலர், கரவெட்டி.)
- * திரு. எஸ்.செல்வராசா (வலயக் கல்விப்பணிப்பாளர், வடமராட்சி)
- * திரு. ஆர்.வரதீஸ்வரன் (பிரதேச செயலர், பருத்தித்துறை.)
- * திரு. வ.இராத்தாகிருஷ்ணன் (வலய பிரதி கல்விப்பணிப்பாளர், தவகம்.)
- * திரு. எஸ்.முரளிதரன் (பிரதேச செயலர் தெல்லிப்பறை)
- * திரு. இ.ஜெயசீலன் (பிரதேச செயலர், மருதங்கேணி)
- * திருமதி ஆர்.வரதலிங்கம் (பிரதேச செயலர், சண்டலிப்பாடி.)
- * திருமதி. A.சாந்திசீலன் (பிரதேச செயலர், கோப்பாய்.)
- * திரு. K.பூநீமோகன் (பிரதேச செயலர், ஊர்காவற்றுறை)
- * திரு. மு.நந்தகோபாலன் (பிரதேச செயலர், வேலணை.)
- * திரு. பே.நாகரத்தினம் (உரிமையாளர், பேரம்பலம் அன்சன்ஸ்)
- * திரு. ச.கைலாசபிள்ளை (உரிமையாளர், நியூகமல் செரிமிக்)
- * திரு. க.சோமசேகரம் J.P. (இளங்கலைஞர் மன்றம், யாழ்ப்பாணம்)
- * திரு. ம.பிரதீபன் (உதவித்திட்டப் பணிப்பாளர் கச்சேரி, யாழ்ப்பாணம்)

நிகழ்ச்சி நிரல்

- > மங்கலவிளக்கேற்றல்
- > அக வணக்கம்
- > கழக கீதம்
- > வரவேற்புரை * திரு.பொன். தர்மேந்திரன்
- > ஆசியுரை : * நல்லைஆதீன முதல்வர்
பூநீலநீர் சோமசுந்தர தேசிக ஞானசம்பந்த பரமச்சாரிய சுவாமிகள்
* வண. பி.எம் இம்மானுவில் அடிகளார்
- > தலைமையுரை:
- > வாழ்த்துரைகள்:
- > வெளியீட்டுரை : * பேராசிரியர் இரா.சிவச்சந்திரன்
(கலைப்பீடாதிபதி யாழ்ப்ப.பல்கலைக்கழகம்)
- > பிரதிகள் வழங்கல் :
- > 11 நாடகங்களின் ஒலிப்பேழைகளையும் பெறுதல்
* திரு.யோ.பூராசா (பணிப்பாளர், அருள்மிகு அந்தோனியார்
தெய்வக் குழந்தைகள் இல்லம், புங்குடுதீவு)
- * திரு.வீ.மகாலிங்கம் (பூபாலசிங்கம் புத்தகசாலை)
- > கலைஞர் கௌரவிப்பு :
- > துணை அனுசரணையாளர் கௌரவிப்பு :
- > முதன்மை விருந்தினர் உரை:
- > பதிலுரை : கலாபூஷணம் செ.மெற்றாஸ்மயில்
- > நன்றியுரை : * திரு.நி.விமலநாதன் (ஆசிரியர்)

இப்படிக்கு
விழாக்குழு சார்பில்

கலாபூஷணம் செல்லையா மெற்றாஸ்மயில் / செயலாளர்.

விழா சிறப்புற வாழ்த்துகின்றோம்:- திரு.தி.சந்திரபாண்டன், அதிபர், ம/மல்கைவி மந்திரிய கல்லூரி

வீடுகளை அமைத்துக் கொடுக்கவென

தொரிவு செய்யப்பட்ட பயனாளிகளுக்கு விரைவில் முதல் கட்டக் கொடுப்பனவு!

(காரைநகர்)
வடக்கு கிழக்கு வீடமைப்பு புனர் நிர்மாணத்திட்டத்தின் கீழ் பிரதேச செயலர் பிரிவு ரீதியாகத் தொரிவு செய்யப்பட்ட 4 ஆயிரம் பயனாளிகளிற்கு இரண்டரை இலட்சம் ரூபா பெறுமதியான வீடுகள் இவ்வாண்டு அமைத்துக் கொடுக்கப்படவுள்ளதாக யாழ்ப்ப.மாட்ட அரசு அதிபர் கே.கணேஷ் தெரிவித்துள்ளார்.
இவ் வீடமைப்பிற்காக ஆயிரம் மில்லியன் ரூபா ஒதுக்கப்பட்டுள்ளதாகவும் இந் நீதி நான்கு கட்டங்களாக வழங்கப்படும் எனவும் தெரிவிக்கப்படுகின்றது.
முதற்கட்டமாக ஐம்பதாயிரம் ரூபாவும், இரண்டாம் கட்டமாக அறுபதாயிரம் ரூபாவும், மூன்றாம் கட்டமாக எண்பதாயிரம் ரூபாவும், நான்காம் கட்டமாக அறுபதாயிரம் ரூபாவும் வழங்கப்படும்.
யாழ்ப்ப.மாவட்ட பிரதேச செயலர் ரீதியாக தொரிவுசெய்யப்பட்ட பயனாளிகளில் சங்கானை பிரதேச

செயலர் பிரிவில் 444 பயனாளிகளும், நெடுந்தீவு பிரதேச செயலர் பிரிவில் 40 பயனாளிகளும், யாழ்ப்பாணம் பிரதேச செயலர் பிரிவில் 113 பயனாளிகளும், காரைநகர் பிரதேச செயலர் பிரிவில் 124 பயனாளிகளும், கரவெட்டி பிரதேச செயலர் பிரிவில் 189 பயனாளிகளும், ஊர்காவற்றுறை பிரதேச செயலர் பிரிவில் 89 பயனாளிகளும் கோப்பாய் பிரதேச பிரிவில் ஆயிரத்து 205 பயனாளிகளும், நல்லூர் பிரதேச செயலர் பிரிவில் 200 பயனாளிகளும், பருத்தித்துறை பிரதேச செயலர் பிரிவில் 150 பயனாளிகளும், சண்டலிப்பாடி பிரதேச செயலர் பிரிவில் 185 பயனாளிகளும், தெல்லிப்பறை பிரதேச செயலர் பிரிவில் 154 பயனாளிகளும், தென்மராட்சி பிரதேச செயலர் பிரிவில் 804 பயனாளிகளும், உடுவில் பிரதேச செயலர் பிரிவில் 179 பயனாளிகளும், வேலணை பிரதேச செயலர்

பிரிவில் 208 பயனாளிகளும் தொரிவு செய்யப்பட்டுள்ளனர்.
தொரிவு செய்யப்பட்ட பயனாளிகளின் முதற்கட்டக் கொடுப்பனவுகள் இம்மாதம் 29 ஆம் திகதிக்கு முன்னர் வழங்கப்படவுள்ளதாக அரசு அதிபர் தெரிவித்துள்ளார். (க-246)

மட்டக்களப்பு வாகனோரி பகுதியில் நேற்றுமுன்தினம் 8.45 மணி யளவில் விடுதலைப் புலிகள் மீது பதுங்கித் தாக்குதல் ஒன்று நடத்தப்பட்டுள்ளது.
இத்தாக்குதலைத் தொடர்ந்து படைமுகாம்களிலிருந்து மோட்டார் எறிகணைத் தாக்குதல் நடத்தப்பட்டதாகவும் தெரிவிக்கப்படுகிறது.
இத் தாக்குதலின் போது இரு போராளிகள் வீரச்சாவடைந்தனர் என்றழைக்கப்படும் நாகமணி

சம்பூரில் இராணுவ எறிகணைத் தாக்குதல்

இருவர் படுகாயம்
திருகோணமலை சம்பூரில் கடற்படையினர் மேற்கொண்ட எறிகணைத் தாக்குதலில் இருவர் படுகாயமடைந்துள்ளனர்.
சம்பூர் பிரதேசத்தின் மேற்குக் கரைப் பிரதேசத்தில் நேற்றுமுன்தினம் மாலை 6.5 மணியளவில் இத்தாக்குதல் இடம்பெற்றது.
சம்பூர் கடற்கரைப் பிரதேசத்தினை அண்மித்த கடற்படைக் கலங்கள் தமிழ் மக்களின் குடியிருப்புக்களை இலக்குவைத்து எறிகணைத் தாக்குதலைத் தொடர்ந்து நடத்தின.
இதில் சம்பூர் பகுதியைச் சேர்ந்த தவராசா, கோணலிங்கம் சாவித்திரி ஆகிய இருவரும் படுகாயம் அடைந்துள்ளதாகத் தெரிகிறது.
இச் சம்பவம் குறித்து இலங்கைப் போர் நிறுத்த கண்காணிப்புக் குழுவினர் திருகோணமலை மாவட்ட தலைவரிடம் மாவட்ட அரசியல் துறைப் பொறுப்பாளர் சி.எழிலன் முறைப்பாடு செய்துள்ளார். (க)

உயிர்ப்பு ஞாயிறு திருப்பலி
ஊர்காவற்றுறை நடுத்தெரு புனித சூல்சயப்பர் ஆலயத்தில் இன்று இரவு 11.00 மணிக்கு யேசுவின் உயிர்ப்பு திருப்பலி நடைபெறவுள்ளது. (க-72)

நெல்சன் மண்டேலா

த. பார்ணடியன்

மீள்பார்வை

நாஜிகளின் வெற்றி

17

டாக்டர் மாலன், இராணுவத்தில் எதிர்ப்புரட்சி நடத்தி சிறையிலிருந்த ரோபே லீபிராண்ட்டை விடுவித்தார். வெள்ளையர், பிற நிறத்தவருடன் திருமணம் செய்ததை செல்லாது என அறிவித்தார். தடையும் விதித்தார். பள்ளிகளில் அனுமதி இல்லை. சாலைகளில் நடக்கத் தடை விதித்ததோடு நகருக்குள் நுழைய கட்டணம் கட்டி அனுமதிச் சீட்டுப் பெறச் சட்டம் இயற்றினார்.

இதை எதிர்த்து, உள்ளிருப்புப் போராட்டம், மறியல், சாத்வீக சட்ட மறப்பு என மகாத்மா காந்தியடிகள் நடத்திய போராட்ட முறைகளைப் பின்பற்றி மக்கள் பங்குபெறும் இயக்கத்தைத் தொடங்கி 1947இல் முடிவு எடுக்கப்பட்டது. இதை டாக்டர் சுமோவிடம் கூற, மண்டேலா அடங்கிய குழு போனது. டாக்டர் சுமோ, "ஆபிரிக்க மக்களுக்கு கட்டுப்பாடு



வராது. இளைஞர்கள் அவசரப்படுகிறீர்கள். எனவே முடியாது" எனக் கூறிவிட்டார். எவ்வளவோ பேசியும் ஏற்க மறுத்த ஆபிரிக்க தேசிய காங்கிரஸ் தலைவர் டாக்டர் சுமோ, இரவு பதினொரு மணிக்கு எல்லோரையும் வீட்டை விட்டு வெளியேறுமாறு சொல்லிவிட்டார்.

அடுத்து நடந்த மாநாட்டில் இளைஞர் மன்றத்தினர் டாக்டர் மொராக்கோவை தலைவர் பதவிக்கு முன்மொழிந்தனர். அவர் எடின்பரோவிலும் வியன்னாவிலும் படித்துப் பட்டம் பெற்ற டாக்டர். ஆபிரிக்க மக்களில் பெரும் செல்வந்தர். அவர் டிராட்ஸ்கிய வாதிகளைக் கொண்ட ஒரு குழுவின் தலைவராக இருந்தவர். இவரது செல்வாக்குக் கருதி இவரது பெயரை முன்மொழிந்தனர். அவர் வெற்றி பெற்றார். டாக்டர் சிசுலு பொதுச் செயலர் ஆனார். ஆலிவர் டோம்போ நிர்வாகக் குழு உறுப்பினர் ஆனார். விடுமுறை பெற இயலாத தால், மண்டேலா இந்த மாநாட்டில் பங்கேற்கவில்லை. "சுதந்திரமாகப் பேசும் உரிமையைக் காப்போம்" என்ற கோரிக்கைக்காக ஒரு பேரணியை, நேட்டால் காங்கிரஸும், கம்யூனிஸ்டுக் கட்சியும், இதரகட்சிகளும் சேர்ந்து நடத்தின. ஆபிரிக்க தேசியக் காங்கிரஸின் நிர்வாகக் குழுவைக் கேட்காமல் டாக்டர் மொராக்கோ இந்தக் கூட்டத் திற்குத் தலைமை தாங்க ஒப்புக்கொண்டார். ஜோகன்ஸ்பர்க்கில் பத்தாயிரம் பேர் திரண்டனர். பேரணி வெற்றிபெற்றது. கம்யூனிஸ்டுகள் ஏற்பாடு செய்த இந்தப் பேரணியில் கலந்தது தவறு என மண்டேலா கருதினார். கூட்டத்தில் மே முதல் நாளன்று வீட்டுக்குள் இருக்கும் எதிர்ப்பு தினம் கொண்டாட முடிவுசெய்யப்பட்டது. இது கம்யூனிஸ்டுகளும், இந்தியர்களும் சேர்ந்து எடுத்த முடிவு. ஆபிரிக்க தேசியக் காங்கிரஸ் இழுத்த இழுப்பிற்குப் போய்க் கொண்டிருக்கக் கூடாது என மண்டேலா கருதினார். இதைப் பேசியும் வந்தார். இதனால், ஆத்திரமடைந்த இருபது வயது நிரம்பாத காத்ரடா மண்டேலாவுடன் தேசபக்தி பற்றி சவால் விட்டு சண்டையிட வந்தான். ஜே.பி.மார்க்ஸ், இஸ்மாயில் மீர் குறுக்கிட்டு சர்ச்சையைத் தவிர்த்தனர்.

இரு இளைஞர்களையும் உட்காரவைத்து, நீங்கள் இருவரும் பாசிசத்துக்கு எதிரிகள். நீங்கள் உங்களுக்குள் சண்டையிட்டு, ஒருவர் ஒழிந்தால், பாசிசத்தை எதிர்க்க இருவருக்குப் பதிலாக, ஒருவர்தான் மிஞ்சுவார். பாசிசம் மகிழும். சேர்ந்து போராடினால் பலன் கிடைக்கும். இருவருக்கும் ஒரே குறி. இதிலே யார் பெரியவர்? எது பெரிய கட்சி எனச் சண்டை போடலாமா? வேண்டாம். நமது வேற்றுமைகளைவிட ஒற்றுமைக்கான தேவை அதிகம். அதை உணர்ந்து நண்பர்களாகச் சொன்னார். அன்று சேர்ந்த நட்பு ரோபன் தீவில் சுண்ணாம்பில் வெந்த போதும் நீடித்தது.

டாக்டர் மாலன் அரசு 'கம்யூனிச ஒழிப்பு'ச் சட்டத்தைக் கொண்டு வந்தது. கம்யூனிஸ்டாக இருந்தால், பத்தாண்டு சிறை தண்டனை என்பதோடு, அரசியல், பொருளாதார, சமூக மாற்றங்களுக்காக எழுதினால், பேசினால் தண்டிக்கப்படுவர் என்றும் சட்டம் கூறியது. தொழிற்சங்கங்களைத் தடை செய்தது.

இதைக் கண்டித்துப் பேரணி நடந்தது. அடக்குமுறையை மீறி மக்கள் ஆயிரக் கணக்கில் ஜோகன்ஸ்பர்க் தெருவில் குவிந்தனர். கூட்டத்தினர் மத்தியில் மண்டேலாவும் நடந்து கொண்டிருந்தார். தூரத்திலிருந்த பொலிஸார் இவர்களை நோக்கிச் சுட்டார்கள். பின்னர் மக்கள் மீது பாய்ந்து தடியடி, துப்பாக்கிப் பிரயோகம் செய்தனர். பக்கத்து வீடுகளில் மண்டேலாவும், ஆர்லண்டோவும் ஒதுங்கினர். 18பேர் கொல்லப்பட்டனர். பல நூறு பேர் காயமடைந்தனர்.

இதன்பிறகு தென் ஆபிரிக்க தேசிய காங்கிரஸும், ஆபிரிக்க இந்தியக் காங்கிரஸ், கம்யூனிஸ்டுக் கட்சியினர் டாக்டர் டாடு தலைமையில் கூடி, தொடர்ந்து போராட முடிவெடுத்தனர். ஆலிவர் இந்தக் கூட்டத்தில் பேசும்போது, "இன்றைக்குக் கம்யூனிஸ்டுகள், நாளைக்குத் தொழிற்சங்கங்கள், நாளை மறுநாள் இந்தியர்கள் அதற்கு மறுநாள் ஆபிரிக்க தேசிய காங்கிரஸ் இது தொடர்பு போகிறது. இன்றே இதைத் தடுக்க ஒன்றுபட்டு எழு வேண்டும்" என தீர்க்க தரிசனப் பார்வையோடு பேசினார். இதை மண்டேலா ஆதரித்தார். அவருக்கு விழிப்பு ஏற்படுத்திய முதல் பேச்சாக இது அமைந்தது.

மாற்றினார்-வளர்ந்தார்-முகிழ்த்தார்
இஸ்மாயில் மீர், கோட்டானே, ரூத்பர்ஸ்ட் ஆகியோருடன் நண்பராகவே பழகிய மண்டேலாவுக்கு, அவர்களது அர்ப்பணிப்பை, தேசபக்தியை, தியாகத்தைச் சந்தேகிக்க இயலாமல் தவித்தார் மண்டேலா.

ஜே.பி.மார்க்ஸ், டான்டுமே, டேவிட் போபாயே, எட்வின் மொவுட்சன்யானா ஆகியோரின் கடின உழைப்பு, அளப்பரிய ஒப்பற்ற தியாகம், தேசபக்தி, போர்க்குணம் ஆகியவற்றை வைத்துப் பார்க்கும் போது கம்யூனிஸ்டுக் கட்சி மீது தான் கொண்டுள்ள வெறுப்பு, எதிர்ப்பு, நியாயமானதுதானா? என்ற கேள்வி எழுந்தது. அப்பழுக்கற்ற தியாகி டாக்டர் டாடு இருக்கும் கம்யூனிஸ்டுக் கட்சியை எதிர்ப்பதும், வெறுப்பதும் முறைதானா? என மனம் விவாதிக்கத் தொடங்கியது.

மார்க்சியத்தைப் பற்றியும் ஓரளவுதான் தெரியும். அதையும் முழுமையாகப் படிக்கவில்லை. அறியாமையால் எதிர்ப்பதா? எனக் குழம்பினார் மண்டேலா. உடனே, காரல் மார்க்ஸ், ஏங்கல்ஸ், லெனின், மாசேதுங் ஆகியோரின் நூல்களை வாங்கிப் படிக்கத் தொடங்கினார். கம்யூனிஸ்ட் அறிக்கை உத்வேகத்தை ஊட்டியது. ஆனால் டாஸ்கேபிடல் (முலதனம்) களைப்பையும், சலிப்பையும் ஏற்படுத்தியது என்றார். (தொடரும்)

தவக்கால சிந்தனை



ஆண்டவரே உமது ஆவியை அனுப்பி மண்ணகத்தின் முகத்தைப் புதுப்பிக்கின்றீர்' எதற்கும் ஒரு முடிவுண்டு. கதை ஒன்று ஆரம்பித்தால் அது முடியவேண்டும். கதைக்குள்ளாக எத்தனை திருப்பங்கள் நெருக்கடி, வேதனை! சோக முடி சுகம் சேர்ப்பதில்லை. இயேசுவின் மீது வரலாற்றுக்காவியம் கிறிஸ்து பிறப்பில் ஆனந்தமாகத் தொடங்கி கிறிஸ்தியம் மரணத்தோடு முடிந்துவிட்டால் உணர்வுகள் மரத்துப்போய் உட்கார்ந்திருப்போம். இதுதான் முடிவு என்று எண்ணிக்கொண்டிருந்த எண்ணற்ற உள்ளங்கள் மகிழும் வண்ணம் இதோ

யாரும் எதிர்பாராத கற்பனைக்குள் அடங்காத உயிர்ப்பு! இயேசு மரித்து விட்டார். எல்லாம் முடிந்தது என்ற மனநிலையோடு சுருண்டிருந்த சீடர்களின் எண்ணங்கள் தவிடுபொடியாகிவிட்டன. அதிசயங்கள் வழியாக இறையரசு படைக்கவிருந்த இயேசு பரிசுப்பாக இறந்து அடக்கம் செய்யப்பட்டார் என்ற உண்மையோடு சீடர்களின் கனவுகளும் மரித்துப் போயின. ஆனால் அற்புதத் திருப்பமாக இயேசு உயிர்த்துவிட்டார். அவர்களின் தலைவர் உயிர்த்த ஆண்டவராயிருக்கிறார் என்பதை சீடர்கள் அறிந்த போது அடுத்த ஒரு வரலாற்றுக்காவியத்திற்கு முன்னுரை எழுத ஆயத்தமாகிறார்கள். கிறிஸ்து உயிருடன் எழுப்பப்படவில்லை யென்றால் சீடர்களின் நற்செய்தியணியும் மக்களின் நம்பிக்கையும் பயனற்றதாகிவிடும் (கொரி15:14). இந்த சுபமுடிவை பலர் புரிந்து கொள்ளவில்லை, ஏற்றுக்கொள்ளவில்லை. ஆனால் உயிர்த்த இயேசுவின் உயிர்ப்பு ஒளியில் புது அத்தியாயம் ஆரம்பித்து கிறிஸ்து வந்ததை வளப்படுத்தினார்கள். இயேசுவின் உண்மை முகத்தை மறைத்துப் பிழம்புமத போதகர்கள், மத அடிப்படைவாதிகள் மத்தியில் நம் இயேசுவின் உயிர்ப்பின் ஒளியில் நம் மறையை வளப்படுத்துவோம். காவலன்

அமரர் திரு சி. அரியகுட்டி அவர்கள் நினைவாக புத்தூர் வீளஸ் விளையாட்டுக்கழகம் கலையகம் ச.ச.நிலையம் இணைந்து நடாத்தும் மாவட்ட ரீதியிலான கார்ப்பந்தாட்டச் (செம்-அம்) சுற்றுப்போட்டி-2006 பங்குபற்றும் கழகங்கள்

- A பிரிவு
 - 01.மத்திய வி.க.(ஆவரங்கால்)
 - 02.வளர்மதி வி.க.(மட்டுவில்)
 - 03.விக்கனேஸ்வரா வி.க.(B) (அச்சுவேலி)
- B பிரிவு
 - 01.இந்து இளைஞர் வி.க.(ஆவரங்கால்)
 - 02.கலைமதி வி.க.(B) (புத்தூர்)
 - 03.ஐக்கிய வி.க.(காங்கேசந்துறை)
- C பிரிவு
 - 01.விக்கனேஸ்வரா வி.க.(A) அச்சுவேலி
 - 02.பாரதி வி.க.(நாயன்மார்கட்டு)
 - 03.மோகனதாஸ் வி.க (மட்டுவில்)
- D பிரிவு
 - 01.ஐக்கிய விளையாட்டுக் கழகம் (அரியாலை)
 - 02.கலைமதி வி.க.(A) (புத்தூர்)
 - 03.அண்ணா வி.க (தொண்டமனாறு)

கால அட்டவணை

15.04.2006 பி.ப. 4.00 மத்திய வி.க. (ஆவரங்கால்) எதிர் வளர்மதி வி.க
பி.ப. 4.45 விக்கனேஸ்வரா வி.க.(A) எதிர் மோகனதாஸ் வி.க

குறிப்பு:- போட்டியின் இறுதியில் புள்ளி அடிப்படையில் வெற்றி பெற்ற இரண்டு கழகங்கள் இறுதிப் போட்டிக்கு தெரிவு செய்யப்படும். இறுதிப்போட்டி பற்றிய விபரங்கள் பின்னர்

போட்டிகள் யாவும் வீனஸ்

வி.க. மைதானத்தில் நடைபெறும்

இடைக சினுசரணை : வலம்புரி-சங்குநாதம்

இலவச சித்திரப் பயிற்சிப்பட்டறை

(யாழ்ப்பாணம்)

விடுமுறைக் காலத்தில் மாணவரிடையே சித்திர ஆர்வத்தை தூண்டும் வகையில் ஆத்திசூடி வீதி கந்தர் மடத்தில் இயங்கும் ஐ.ஏ.ரி சித்திரப் பயிற்சி நிறுவனம் இளம் ஓவியக் கலைஞர்களை ஒன்றிணைத்து எதிர்வரும் 17, 18, 19 ஆகிய திகதிகளில் காலை 9.00மணி தொடக்கம் 12.00 மணி வரையாழ். இந்து மகளிர் கல்லூரியில் விடுமுறைக் கால இலவச சித்திரப் பயிற்சிப் பட்டறையை நடர்த்தவுள்ளது.

எனவே, மேற்படி பயிற்சியில் பயில விரும்பும் தரம் 7க்கு மேற்பட்ட மாணவர்கள் வரைதலுக்குரிய உபகரணங்களுடன் வருகை தருமாறு கேட்கப்பட்டுள்ளது. (க)

அமெ.அரசின் உயர்மட்ட குழு இன்று இலங்கை வருகிறது

(கொழும்பு)

அமெரிக்க அரசின் உயர்மட்டக் குழுவொன்று இன்று சனிக்கிழமை இலங்கைக்கான விஜயமொன்றை மேற்கொள்ளவிருப்பதாக தெரிவிக்கப்பட்டுள்ளது.

அமெரிக்க காங்கிரஸ் உறுப்பினர்கள் மற்றும் அமெரிக்க அரசின் கல்விச் செயலர் அடங்கிய குழுவினர் எம்பலப்பிட்டியாவில் அமைத்துள்ள கண்ணிவெடி அிகற்றுப் பயிற்சிக் கல்லூரி மற்றும் ஜனாதிபதி மஹிந்த ராஜபக்ஷவின் வீரகோட்டிய இல்லம் என்பனவற்றுக்கு விஜயம் செய்யவிருப்பதோடு அமெரிக்க உதவித் திட்டத்தின் கீழ் தங்காலையில் மேற்கொள்ளப்படும் சுனாமி மீள் நிர்மாணத் திட்டத்தையும் பார்வையிட விருப்பதாகத் தெரிவிக்கப்படுகின்றது. (க-9)

நாம் பலவீனமாக இருக்கும் போதுதான் பலாத் காரத்தைப் பற்றி சிந்திக்கின்றோம்.
-ராஜாஜி

வலம்புரி

வன்முறைகள் வெடிப்பதை இம்மியும் அனுமதிக்க முடியாது

சமாதான முயற்சிகளைக் குழப்பும் சதித் திட்டம் ஜெ.வி.பியினாலும், ஜாதிக ஹெல உறு மயவினாலும் தீட்டப்பட்டிருப்பது வெளிப்பட்டு விட்டது.

திருகோணமலையில் தமிழ் மக்கள் மீது திட்டமிடப்பட்டு நடத்தப்படும் வன்முறைகளின் பின்னணியில் இனவாதிகள் இருப்பது உணரப்பட வேண்டியதொன்றாகும்.

நாற்பதாயிரம் படைமினர் சடலமாகத் தென்னிலங்கைக்கு அனுப்பப்பட்டால் கொழும்பில் உள்ள நான்கு லட்சம் தமிழ் மக்கள் சடலங்கள் வன்னிக்கு அனுப்பப்படும் என ஜாதிக ஹெல உறுமயவின் உறுப்பினர் ஒருவர் தெரிவித்த கருத்து இங்கு குறிப்பிடத் தக்கது.

சிழக்கு மாகாணத்திலும், தென்னிலங்கையிலும் தமிழ் மக்களுக்கு எதிரான வன்முறைகளை கட்டவிழ்த்துவிடும் சதித்திட்டங்களை ஜெ.வி.பியும், ஜாதிக ஹெல உறுமயவும் வகுத்துள்ளமை பற்றிய தகவல்கள் ஏற்கனவே கசியத் தொடங்கியிருந்தன.

எனினும் அது விடயத்தில் அரசு காட்டிய அசமந்தப் போக்கே திருகோணமலையில் தமிழ் மக்களுக்கு எதிராக வெடித்துள்ள வன்முறைச் சம்பவங்களாகும்.

உள்ளூராட்சி சபைத் தேர்தலில் படுதோல்விகண்ட ஜெ.வி.பியும், ஜாதிக ஹெல உறுமயவும் தங்களின் அரசியல் பிழைப்பிற்காக தமிழ் மக்களுக்கெதிரான வன்முறைச் சம்பவங்களை கட்டவிழ்த்துவிடுவதில் தீவிரமாகவுள்ளன.

தென்னிலங்கையில் சமாதான உணர்வு மேலோங்கி உள்ளதை பொறுத்துக் கொள்ள முடியாத பேரினவாதிகள் அப்பாவித் தமிழ் மக்களின் உயிர்களைக் காவு கொள்வதிலும், உடைமைகளை அழிப்பதிலும் ஈடுபட்டுள்ளனர்.

ஆயினும் அதனைக் கண்டும் காணாதது போல் படையினர் இருப்பதானது மீண்டுமொர் கறுப்பு ஜி'லை உயிர்ப்பெடுப்பதற்கே வழிவகுக்கும்.

1983 ஜி'லையில் நடந்த கொடூரத்தை மீண்டுமொரு தடவை அரங்கேற்றி அதில் தமது கட்சிகளுக்கு பசளையிட நினைத்துள்ள பேரினவாதிகளின் கயமைத்தனத்தை அம்பலப்படுத்துவதில் அரசு விழிப்பாகவிருக்க வேண்டும்.

இனத்தின் பெயரால் வன்முறைகளை தூண்டிவிட்டவர்கள் மறைக்கப்படுவார்களாயின், கொல்லப்படுபவர்கள் தமிழர்கள்தான் என்ற நினைப்பில் வன்முறையாளர்களை படையினர் பாதுகாக்க நினைப்பார்களாயின், நிலைமை மிக மோசமடையும் என்பதும், அதன் பின் விளைவுகள் பாரதூரமானதாக அமையும் என்பதும் இங்கு கவனிக்கப்பட வேண்டியவையாகும்.

எதுவாயினும் தமிழ் மக்களுக்கு எதிராக கட்டவிழ்த்துவிடப்பட்டுள்ள, விடப்படவுள்ள வன்முறைகளை அடக்குவதில் அரசு அக்கறை காட்டத் தவறின் இலங்கை மண்ணில் ஓடக்கூடிய இரத்த ஆறு வற்றிப்போக நீண்ட காலம் எடுக்கும்.

உங்கள் பாதுகாப்பை நீங்களே உறுதிப்படுத்திக்கொள்ளுங்கள்

உயர் கல்வி நிறுவனங்களின் மாணவர் அமையம்

(யாழ்ப்பாணம்)

வடக்கு-கிழக்கில் வாழும் தமிழ் மக்கள் மீது அரசுபடைகளும் அவர்களின் சேர்ந்து இயங்கும் துணை ஆயுதக் குழுக்களும், சிங்கள காதையர்களும் வன்முறைகளைக் கட்டவிழ்த்து விடப்பட்டுள்ளனர். மீண்டும் போரை ஆரம்பித்து தமிழ் மக்களை பூண்டேர் அழிப்பதே இவர்களின் முக்கிய நோக்கமாகும். எனவே இளைஞர், யுவதிகளே, உயர் கல்வி மாணவர்களே உங்கள் பாதுகாப்பை நீங்களே உறுதிப்படுத்திக்கொள்ளுங்கள் என யாழ். மாவட்ட உயர்கல்வி நிறுவனங்களின் மாணவர் அமையம் விடுத்த அறிக்கையில் தெரிவிக்கப்பட்டுள்ளது.

அந்த அறிக்கையில் மேலும் தெரிவிக்கப்பட்டுள்ள தாவது, சிங்கள இனவெறியாட்டம் மீண்டும் தமிழர் தாயகப் பகுதிகளில் கட்டவிழ்த்து விடப்பட்டுள்ளது. திருமலையிலும், யாழ். குடாநாட்டிலும் சிங்களக் காதையர்களாலும், சிங்கள இராணுவத்திடம் சேர்ந்து இயங்கும் துணைக்குழுக்களாலும் எமது தமிழ் உறவுகள் சுட்டும், உயிருடன் எரியூட்டும், அடித்தும் கொல்லப்பட்டிருக்கின்றனர். ஒருநாளில் மட்டும் யாழ். குடாநாட்டில் நான்கு பேர் சுட்டுக்கொல்லப்பட்டுள்ளனர்.

அத்தன் அண்மையில் பரமேஸ்வராச்சந்தியில் வைத்து பல்கலைக்கழக மாணவன் இராணுவத்தால் கடுமை யாக தாக்கப்பட்டு வைத்திய சாலையில் அனுமதிக்கப்பட்டு சிகிச்சை பெற்றுள்ளான்.

இவ்வாறு யாழ். குடாநாட்டில் இராணுவமும், துணைக் குழுவும் சேர்ந்து எமது இளைஞர், யுவதிகளை கொன்றழிக்கும் நோக்குடன் செயற்பட்டு வருகிறது. கடந்த 12 ஆம் திகதி திருமலையில் எமது உறவுகளுக்கு ஏற்பட்ட கதியும்

யாழ். பல்கலைக்கழக மாணவன் விஜிந்தனுக்கு ஏற்பட்ட நிலையும் தென்மராட்சியில் நான்கு அப்பாவி இளைஞர் களுக்கு ஏற்பட்ட நிலையும் நாளை எமக்கு ஏற்படக்கூடாது. எனவே இளைஞர், யுவதிகளே, உயர்கல்வி மாணவர்களே சிந்தியுங்கள் முடிவெடுங்கள். உங்கள் பாதுகாப்பை உறுதிப்படுத்திக்கொள்ளுங்கள். பாதுகாப்பான பிரதேசங்களுக்கு செல்லுங்கள். எமது எதிர்கால சந்ததியினர் நிம்மதியான வாழ்விற்காய் களம் நோக்கி விரையுங்கள் என்று அந்த அறிக்கையில் குறிப்பிடப்பட்டுள்ளது. (க)

சயாதீன ஆ.குழுவை உறுப்பினர்கள் நியமனம்

சட்டத்திற்கு முரணானது என ஆசிய சிங்கள உரிமைகள் ஆணைக்குழு சுட்டிக்காட்டு

(கொழும்பு)

சயாதீன ஆணைக்குழுவிற்கு உறுப்பினர்களை ஜனாதிபதி நியமிப்பது சட்டத்திற்கு முரணானது என்று ஆசிய மனிதவரிமைகள் ஆணைக்குழு தெரிவித்துள்ளது. ஆணைக்குழுக்களுக்கு ஜனாதிபதி உறுப்பினர்களை நியமித்தால் அந்த உறுப்பினர்கள் சயாதீனமாக இருக்கமாட்டார்கள் என்று ஆசிய மனிதவரிமைகள் ஆணைக்குழு சுட்டிக்காட்டியுள்ளது.

17 ஆவது அரசியல் அமைப்பு சட்டத்திருத்தத்தின் மூலம் இந்த சயாதீன ஆணைக்குழுக்கள் அமைக்கப்பட்டன.

இந்த அரசியல் அமைப்பு திருத்தத்தின் மூலம் அரசியல் அமைப்பு சபைக்கே ஆணைக் குழுக்களுக்கான உறுப்பினர்களை நியமிக்கும் அதிகாரம் இருப்பதாக ஆசிய மனிதவரிமைகள் ஆணைக்குழுவின் தலைவர் தெரிவித்துள்ளார்.

இந்த நிலையில் அரசுசேவை ஆணைக்குழு மற்றும் பொலிஸ் ஆணைக்குழு என்பவற்றுக்கு ஜனாதிபதி உறுப்பினர்களை நியமித்தது சட்டத்திற்கு முரணானது என அவர் மேலும் குறிப்பிட்டுள்ளார். (க-9)

விடுதலைப் போராட்டத்தில் இணையும் பொதுமக்கள்

(கிளிநொச்சி)

தமிழீழத் தாயக விடுதலைப் போராட்டத்தில் 16 பேர் ஓட்டுமாத்தமாக தம்மை இணைத்துக்கொண்டுள்ளனர்.

கிளிநொச்சி பண்பாட்டு மண்டபத்தில் நேற்று முன்தினம் மாலை நடைபெற்ற சமகால அரசியல் கருத்தாடல் நிகழ்வில் 16 பேர் தம்மை விடுதலைப் போராட்டத்தில் இணைத்துக் கொண்டனர்.

இளைஞர்கள், வயது முதிர்ந்தவர்கள் என 16 பேர் தம்மை விடுதலைப் போராட்டத்தில் இணைத்துக் கொண்டனர்.

விடுதலைப் போராட்டத்தில் இணைந்துகொண்ட அவர்கள், அரசின் இழுத்தடிப்புகளுக்கு இனியும் விட்டுக் கொடுக்க முடியாது. விரைவில் நாம் விடுதலையை வென்றெடுக்கவேண்டும். சமாதானம் என்று அரசு நடத்தும் ஏமாற்று நடவடிக்கையில் இருந்து நாம் தப்பி விடுதலையை வென்றெடுக்க தாம் விடுதலைப் போராட்டத்தில் இணைந்ததாகத் தெரிவித்தனர்.

கடந்த சில நாட்களில் மன்னாரில் 217 பேரும் முல்லைத்தீவு மாவட்டத்தில் 107 பேரும் விடுதலைப் போராட்டத்தில் தம்மை இணைத்துக்கொண்டனர்.

தமிழீழ விடுதலைப் புலிகளின் மீதான கனேடியத் தடை மற்றும் திருமலை இன வன்முறைகள் என்று அரசாங்கமும் படைத்தரப்பும் வெறியாட்டம் நடத்துகிற நிலையில் தமிழ் மக்கள் தங்கள் விடுதலைப் போராட்டத்தில் பெருமளவில் இணைத்துக்கொள்வது குறிப்பிடத்தக்கது.

தமிழீழ விடுதலைப் புலிகளின் மீதான கனேடியத் தடை மற்றும் திருமலை இன வன்முறைகள் என்று சிறி லங்கா அரசாங்கமும் படைத்தரப்பும் வெறியாட்டம் நடத்துகிற நிலையில் தமிழ் மக்கள் தங்களை விடுதலைப் போராட்டத்தில் பெருமளவில் இணைத்துக்கொள்வது குறிப்பிடத்தக்கது. (க)

20 ஆயிரம் பட்டதாரி ஆசிரியர்களுக்கு தொழில் திசை முகப்படுத்தும் படிநீட்சி

(கொழும்பு)

வேலையற்ற பட்டதாரிகளுக்கு தொழில்வாய்ப்பு வழங்கும் திட்டத்தில், கல்வி அமைச்சின் கீழ் உள்ள பாடசாலைகளில் ஆசிரியர்களாக சேர்த்துக்கொள்ளப்பட்ட 20 ஆயிரம் பேருக்கு தொழில் திசை முகப்படுத்தும் பயிற்சிகளை வழங்குவதற்கு கல்வியமைச்சு நடவடிக்கைகளை யெடுத்துள்ளதாக கல்வியமைச்சின் செயலாளர் ஆரியரட்ண ஹேவகே அறிவித்துள்ளார்.

2005-ஆம் 2006ஆம் ஆண்டுகளில் சேர்த்துக்கொள்ளப்பட்டவர்களுள் முதற்கட்டமாக 3 ஆயிரம் பட்டதாரி ஆசிரியர்களுக்கு இத்திசை முகப்படுத்தும் பயிற்சி வகுப்புகள் 3 மாத காலத்துக்குள் நடைபெறும்.

கொழும்பு, பேராதனை, யாழ்ப்பாணம், நாவல, மாத் தறை, குருநாகல் ஆகிய பிரதேசங்களில் உள்ள மத்திய நிலையங்களில் நடைபெறவுள்ள பயிற்சி வகுப்புகளுக்கு கொழும்பு, யாழ்ப்பாணம், பேராதனை பல்கலைக்கழக கல்விப் பீடங்களும், திறந்த பல்கலைக்கழக கல்வியியல் பீடமும் ஒத்துழைப்பு வழங்குகின்றது.

வார இறுதி நாட்களிலும், தவணை விடுமுறைக் காலங்களிலும் நடைபெறும் இப்பயிற்சி வகுப்புகளுக்கான விண்ணப்பங்களை எதிர்வரும் 27 ஆம் திகதி வரை கல்வி அமைச்சின் ஆசிரியர் கல்விப் பிரிவிற்கு அனுப்பிவைக்கலாம் எனவும் அறிவிக்கப்பட்டுள்ளது. (க-9)

நட்ட ஈடு வழங்குமாறு திருமலை வர்த்தகர்கள் வேண்டுகோள்!

(திருகோணமலை)

திருகோணமலையில் படைத்தரப்பினர் மற்றும் சிங்களக் காதையர்களால் நாசப்படுத்தப்பட்ட தமிழ் வர்த்தக நிறுவனங்களுக்கான நட்ட ஈடு வழங்கவேண்டும் என்று திருகோணமலை மாவட்ட வர்த்தக நிறுவனங்களின் சம்மேளனம் வேண்டுகோள் விடுத்துள்ளது.

பொலிஸ் மா அதிபர் சந்திரா பெர்னாண்டோவைச் சந்தித்த திருகோணமலை மாவட்ட வர்த்தக நிறுவனங்களின் சம்மேளனப் பிரதிநிதிகள் இந்த வேண்டுகோளை விடுத்துள்ளனர்.

திருகோணமலையில் கிழக்கு மாகாணப் பிரதிப்பொலிஸ் மா அதிபர் அலுவலகத்தில் நேற்று முன்தினம் இச் சந்திப்பு நடைபெற்றது.

இச் சந்திப்பின் போது, 1983ஆம் ஆண்டு தொடக்கம் திருகோணமலையில் காதையர்களால் தமிழ் வர்த்தக நிறுவனங்கள் இலக்கு வைத்து தாக்கப்பட்டும் உரிய பாதுகாப்பு ஏற்பாடுகளை பொலிஸார் வழங்குவதில்லை.

அண்மைய திருமலைத் தாக்குதல்களில் உயிரிழந்த மற்றும் படுகாயமடைந்த தமிழர்களுக்கு உரிய நட்ட ஈடுத் தொகை வழங்கவேண்டும் என்று வர்த்தக சம்மேளனத்தின் தரப்பில் வலியுறுத்தப்பட்டது.

காதையர்களின் தாக்குதல்களிலிருந்து தமிழர் வர்த்தக நிறுவனங்களைப் பாதுகாக்க பொலிஸார் எதுவித நடவடிக்கையும் மேற்கொள்ளவில்லை என்றும் வர்த்தக சம்மேளனத்தினர் தெரிவித்துள்ளனர். (க)

திசை-6 தியானம் விவேகச் சிந்தனைகள்



நாம் நமது கற்பனையால், நமது அனுமானத்தால் உருவாக்கிக் கொண்டிருக்கும் உலகத்தைத் துறந்து விட வேண்டும். ஏனென்றால் இந்த அனுமானப் முழுமையற்ற அனுபவத்தை, ஆழமற்ற அறிவை நமது சொந்த பலவீனத்தை அடிப்படையாகக் கொண்டது. அதைத் துறந்து விடுங்கள். நாம் இதுவரை நினைத்து வந்த, எல்லோரும் உடும்பு பிடியாகப் பிடித்துக் கொண்டிருக்கிற உலகம் நமது கற்பனையில் தோன்றிய பொய்யான உலகம். அதை விட்டுவிடுங்கள்.

திருமலையில் கிளைமோர்த் தாக்குதல் 2 இராணுவம் உட்பட 5 பேர் படுகாயம்

(திருகோணமலை)
திருகோணமலையில் நேற்று நடத்தப் பட்ட கிளைமோர்த் தாக்குதலில் இரு இராணுவத்தினர் உட்பட ஐந்து பேர் படுகாயம் டைந்தனர். திருமலை நகரின் வடக்குப் பகுதியில் மூன்று சிலோமீற்றர் தொலைவில் உள்ள அலெஸ்தோட்டம் என்ற இடத்தில் இராணுவத்தினர் பயணம் செய்த வாகனம் நேற்றுப் பிற்பகல் 2.30 மணியளவில் கிளைமோரில் சிக்கியது. இதில் இரண்டு இராணுவத்தினர், இராணுவ வாகன ஓட்டுநர், அப்பகுதியில் நின்று கொண்ட

டிருந்த இருவர் உட்பட ஐந்து பேர் படுகாயம் டைந்தனர். திருகோணமலை பிரதேச சோதனைச் சாவடியில் உள்ள இராணுவத்தினருக்கான பிற்பகல் உணவு எடுத்துச் சென்ற வாகனம் மீது ரிமோட் கண்ட்ரோல் மூலம் கண்ணி வெடி இயக்கச் செய்து தாக்குதல் நடத்தப் பட்டுள்ளதாக இராணுவப் பேச்சாளர் பிரி கேடியர் பிரசாத் சமரசிங்க தெரிவித்தார். இது விடுதலைப்புலிகளால் நடத்தப்பட்டுள்ள மற்றொரு தாக்குதல் என்றும் குற்றஞ் சாட்டியுள்ளார். (ச-5)

திருமலையில் ஏற்படும் வன்முறைகளுக்கு மாற்று நடவடிக்கைகள் எடுக்க முடியாது

கண்காணிப்புக்குழு கைவிரிப்பு

(திருகோணமலை)
திருமலையில் சிங்களக் காதையர்களால் நடத்தப்படும் வன்முறைகளுக்கு எந்தவொரு மாற்று நடவடிக்கைகளும் எடுக்க முடியாது என போர்நிறுத்தக் கண்காணிப்புக் குழு தெரிவித்துள்ளது. இதுகுறித்து திருமலை மாவட்ட அரசியல் துறைப் பொறுப்பாளர் எழிலன் தெரிவித்த தாவது: ஒரு இன ரீதியான அழிப்பு நடவடிக்கை மேற்கொள்ளப்படுகின்றது. இதுகுறித்து போர் நிறுத்தக் கண்காணிப்புக் குழுவிடம்

தெரியப்படுத்தியுள்ளோம். எந்தவொரு மாற்று நடவடிக்கைகளையும் எடுக்க முடியாத நிலையில் தாங்கள் இருப்பதாகப் போர் நிறுத்தக் கண்காணிப்புக் குழுவினர் தெரியப் படுத்தியுள்ளனர். இந்நிலைமை மிகவும் மோசமான முறையில் போய்க் கொண்டிருப்பதன் காரணமாக இது ஒரு பாரிய நெருக்கடி நிலையை தோற்றுவிக்கும் நிலைமை ஏற்பட்டுள்ளது. தமிழ் மக்கள் மீது குறிவைத்து இப்படியான தாக்குதல் நடத்தப்படுவதன் காரணமாக படையினருடைய ஒத்தாசையுடன் இத் தாக்குதல் கள் நடைபெறுவதன் காரணமாக இதற்கெதிரான நெருக்கடி நிலைமை தோற்றுவிக்கக் கூடிய வாய்ப்பு அங்கு தென்படுகின்றது.

முஸ்லிம்...

அனைத்தும் உடனடியாக இழுத்துமூடப் பட்டன. இதேவேளை பிரஸ்தாப இளைஞன் சம்பவம் இடம்பெறுவதற்கு சற்றுநேரத்திற்கு முன்பே பள்ளிவாசலில் தொழுகையை முடித்துக்கொண்டு தனது கடைக்குச் சென்றதாக தெரிவிக்கப்பட்டது. இச்சம்பவத்திற்கு தனிப்பட்ட பிரச்சினையே காரணமெனத் தெரியவந்துள்ளதாகக் கூறப்படுகிறது. (ச-5)

இலங்கையில்...

நாடுகளின் அறிக்கையில் தெரிவிக்கப் பட்டுள்ளது. போக்கியோவில் எதிர்வரும் 24ஆம் திகதி அமைதி முயற்சிகள் தொடர்பாக இணைத் தலைமை நாடுகளின் கூட்டம் நடைபெற உள்ளது என்றும் அந்த அறிக்கையில் கூறப்பட்டுள்ளது. (ச-5)

திருமலையில் மீண்டும் கலவரம் வெடிப்பு...

பிற்பகல் 3.45 மணிக்குப் பின்னர் சிங்களக் காதையர்களினால் ஆரம்பிக்கப்பட்டுள்ள இந்தக் கொடூரத் தாக்குதல்களில் தமிழ் மக்களுக்கு உயிரிழப்புகள் ஏற்பட்டுள்ளதாக தெரிவிக்கப்பட்ட போதும் உயிரிழப்புகள் குறித்த விபரங்கள் எதுவும் கிடைக்கவில்லை. கன்னியா பகுதியில் உள்ள நடேசர் கோயிலும் சிங்களக் காதையர்களினால் எரித்து அழிக்கப்பட்டுள்ளது. 1983 ஆம் ஆண்டு கலவரத்தின்போது இக் கோவில் சிங்களக் காதையர்களால் எரிக்கப்பட்டிருந்தது. 2004 ஆம் ஆண்டே இது மீள் புனரமைக்கப்பட்ட நிலையில் மீண்டும் எரியூட்டப்பட்டுள்ளது.

இதேவேளை மகிந்தபுரப் பகுதியில் உள்ள தமிழ் இளைஞர் அபிவிருத்தியகத்திலிருந்த கணினிகள் அலுவலகத்துடன் சேர்த்து எரிக்கப்பட்டுள்ளது. அலுவலகத்திற்கு வெளியே நிறுத்தி வைக்கப்பட்டிருந்த பல சைக்கிள்களும் எரியூட்டப்பட்டுள்ளன. மகிந்தபுர, நடேசபுரம் மற்றும் ஆத்தான் குளம் பகுதியைச் சேர்ந்த தமிழ் மக்கள் பாரியளவில் இடம் பெயர்ந்து பாதுகாப்பான இடங்களை நோக்கி சென்றுகொண்டிருக்கின்றனர். அப்பகுதியில் இருக்கும் 15 மேற்பட்ட வீடுகள் தீக்கிரையாகியுள்ளன. இது இவ்வாறிருக்க மடகோ சந்திப் பகுதியில் இருந்து லிங்க

செல்லத்துரை சுவாமியின் மறைவிற்கு அகில இலங்கை இந்து மாமன்றம் அனுதாபம்

(யாழ்ப்பாணம்)
யாழ்ப்பாணம் தவத்திரு செல்லத்துரை சுவாமியின் மறைவையிட்டு ஆழ்ந்த வருத்தமடைவதுடன் அஞ்சலியையும் செலுத்துவதாக அகில இலங்கை இந்து மாமன்றம் தெரிவித்துள்ளது. தவத்திரு சிவயோக சுவாமிகளின் சீடராக சமயப் பணியில் இணைந்து கொண்டவர். ஆரம்பத்தில் பாடசாலை அதிபராகவிருந்து கல்விப் பணியையும் பின்னர் யாழ். சிவ தொண்டன் நிலையத்தின் தலைவராக விருந்து யாழ்ப்பாணத்திலும் செங்கலடியிலும்

அமைந்துள்ள சிவதொண்டன் நிலையங்கள் ஊடாக வடக்கையும் கிழக்கையும் இணைத்து அரும் பெரும் சமயப் பணியையும் ஆற்றி வந்துள்ளார். தவத்திரு செல்லத்துரை சுவாமிகள் பல சமய நூல்களையும் சிவதொண்டன் சஞ்சிகையிலும் ஏனைய வெளியீடுகளிலும் பல சமயத் தத்துவக் கட்டுரைகளையும் எழுதியிருக்கின்றார். சுவாமிகளின் மறைவு இந்து சமய மக்களுக்கு ஒரு பேரிழப்பாகும். சுவாமிகளின் ஆத்ம சாந்திக்காக ஸ்ரீ சிவகாமி அம்பாளர் சமேத ஸ்ரீ நடராஜப் பெருமானை பிரார்த்திக்கின்றோம் என இந்து மாமன்றம் வெளியிட்ட செய்திக் குறிப்பில் தெரிவிக்கப்பட்டுள்ளது. (ச)

லயன்ஸ் கழகத்தின் மாநாடு பிற்போடப்பட்டது

(யாழ்ப்பாணம்)
லயன்ஸ் கழகத்தினால் இன்று மேற்கொள்ளப்படவிருந்த பிராந்திய மாநாடு தவிர்க்க முடியாத காரணத்தினால் பிற்போடப்பட்டுள்ளது. இப்பிராந்திய மாநாடு எதிர்வரும் மே மாதம் 12 திகதி நடைபெறவுள்ளதாக அறிவிக்கப்பட்டுள்ளது. பிரதம விருந்தினர் மற்றும் சிறப்பு விருந்தினர்கள் வருகை தர முடியாத காரணத்தாலேயே இம் மாநாடு பிற்போடப்பட்டுள்ளதாக அறிவிக்கப்பட்டுள்ளது. (ச)

இரு போராளிகள் வீரச்சாவு

(கிளிநொச்சி)
தமிழீழ விடுதலைப்புலிகளால் வீரச்சாவு அறிவித்தல்கள் இரண்டு வெளியிடப்பட்டுள்ளன. தவறுதலான வெடிவிபத்தில் கடந்த செவ்வாய்க்கிழமை புங்குடுதீவு 4 ஆம் வட்டாரத்தை முகவரியாகவும் 117/5, தோணிக்கல் வவுனியாவை தற்காலிக முகவரியாகவும் கொண்ட வீரவேங்கை உலகேசி யோகநாதன் விஜய் என்ற போராளியே வீரச்சாவடைந்துள்ளார். வவுனியா சேமமடுப் பகுதியில் நேற்று முன்தினம் வியாழக்கிழமை இராணுவத்தின் புதுங்கித் தாக்குதலின் போது தமிழீழத் தேசிய துணைப் படை வீரர் நிசாந்தன் வீரச்சாவடைந்தார். இவர் கிளிநொச்சி விநாயகபுரம் என்ற முகவரியைச் சேர்ந்தவராவார் என விடுதலை புலிகள் அறிவித்துள்ளனர். (ச)

ஆகவே இது உடனடியாக நிறுத்தப்பட வேண்டும் என நாங்கள் மீண்டும் வலியுறுத்தியிருக்கின்றோம் என எழிலன் தெரிவித்துள்ளார். (ச-5)

ஹயஸ்-ஸக்கின் விபத்து இணைவுப் பிதாய்மணம்

(யாழ்ப்பாணம்)
கச்சேரி நல்லூர் வீதியில் நேற்று இடம்பெற்ற வாகன விபத்தில் இளைஞர் ஒருவர் மரணமானார். நேற்று மாலை 5 மணியளவில் ஹயஸ் வானும் சைக்கிளும் நேருக்கு நேர் மோதியதாலேயே இச் சம்பவம் நிகழ்ந்துள்ளது. மரணமான இளைஞனின் சடலம் விசாரணையின் பொருட்டு யாழ். போதனா வைத்தியசாலையில் யாழ். பொலிஸாரினால் ஒப்படைக்கப்பட்டுள்ளது. மரணமானவர் மூத்த விநாயகர் கோவி லடியைச் சேர்ந்த சிவராஜா மயூரன் எனத் தெரியவந்துள்ளது. இதேவேளை விபத்துக்குள்ளான ஹயஸ் வாகனத்தின் சாரதி யாழ். பொலிஸாரால் கைது செய்யப்பட்டு தடுத்துவைக்கப்பட்டுள்ளார். (ச-5)

நகர்ப் பகுதிக்குள் ஊருருவிய சிங்களக் காதையர்கள் தமிழ் மக்களின் வாழ்விடங்கள் மீது தாக்குதல்களை ஆரம்பித்திருந்தனர். எனினும் அப்பகுதியில் ஏற்கனவே குவிக்கப்பட்டிருந்த பொலிஸாரால் இது தடுத்து நிறுத்தப்பட்டுள்ளது. காதையர்களின் தாக்குதல்களில் இருந்து தப்புவதற்காக ஆயிரத்துக்கும் மேற்பட்ட குடும்பங்கள் இடம்பெயர்ந்து அன்பு வெளிப்புரம் கலைமகள் வித்தியாலயம், செல்வநாயகபுரம் தமிழ் மகா வித்தியாலயம், பாரதிபுரம் பாரதி வித்தியாலயம் ஆகிய இடங்களில் தங்கவைக்கப்பட்டுள்ளனர். அவர்களின் பாதுகாப்பிற்காக பெருமளவு பொலிஸாரும் இராணுவத்தினரும் குவிக்கப் பட்டுள்ளனர். இதேவேளை நேற்று இரவிரவாக தமிழ் மக்களின் பகுதிகளை நோக்கி காதையர்கள் வாகனங்களில் வந்து இறங்கிக் கொண்டிருப்பதாக அங்கிருந்து கிடைக்கும் தகவல்கள் தெரிவிக்கின்றன. இத் தாக்குதலையடுத்து அங்கு காலவரையற்ற ஊரடங்குச் சட்டம் பொலிஸாரால் பிறப்பிக்கப்பட்டுள்ளது. இச்சம்பவங்கள் குறித்து திருகோணமலை மாவட்ட பாராளுமன்ற உறுப்பினர் ஜெயானந்தமூர்த்தி ஜனாதிபதி மகிந்த ராஜபக்ஷவின் கவனத்திற்கு கொண்டுவரப்பட்டதையடுத்து, அவர் உடன் நடவடிக்கை மேற்கொள்ள மாறுபொலிஸ்மா அதிபருக்கு உத்தரவிட்டுள்ளார். (ச-5)

18.04.2006 முதல் ஒவ்வொரு செவ்வாய்க்கிழமைகளிலும் உங்கள் வலம்புரியில்

- கணனி அழிப்புடை வீளக்கம்
- சின்ரநெற் அறமுகம்
- சிமெயில் வீளக்கம்
- சிந்தவார சிணையத்தளம்
- க.பொ.த (உயர்தர) மாணவர்களுக்கான GIT உதவிக் குறிய்புகள்
- கொம்பியூட்டர் டிப்ஸ்

ஒவ்வொரு செவ்வாய்க்கிழமைகளிலும் கணனிக்கல்விப் பகுதி வெளிவரவுள்ளது. உங்கள் பிரதிக்கு முந்துங்கள். வாசிக்கத் தவறாதீர்கள்.



சீவகாசி
கா.நே: 10.30, 2.15, 5.30, 8.45



கர்வயின்
கா.நே: 10.00, 2.00, 6.00, 9.00